



آیا نجیب پیڑنی؟

لیکوال: صدیق اللہ راہی (دہاکٹر نجیب ورور)

ژباړن: عبد الخیر جاہد

Download from: aghalibrary

آيا نجيب پېژنئ؟

دغه عنوان د هغه وړوګي کتاب دی چې د ډاکټر نجيب الله سکه ورور صديق الله راهي هغه وخت ليکلی چې ډاکټر نجيب ژوندی و، په هغه وخت کې نه ډاکټر نجيب او نه يې کوم خواخوږي او ملګري ددغه کتاب په اړه څه ويلې. او دا ممکنه نه ده چې نوموړی چې شپږ اوه کاله داستخباراتو رئيس پاتې شوی و ددغه کتاب په اړه معلومات نه وي لرلي.

په هر صورت نوموړی کتاب چې په نېټ کې د ګوتو په ليکنه په پي ډي اف فايل کې نشر شوی، هغه نوادر او حيرانوونکي حقايق پکې نغښتي دي چې بالکل سړی حيرانوي. ما خپله تر ننه پورې دا ګومان نه کولو چې ډاکټر نجيب به دومره بې حيثيته، بې عزته او سپک انسان وي. ما ويل که نور نه وي کم تر کمه انسان خو و. خو د صديق الله راهي ليکلي حقايق څرګندوي چې ډاکټر نجيب نه يوازې د اسلاميت او افغانيت اصول تر پښو لاندې کړي وو، بلکې د انسانيت پر مخ يې هم مرګوني ګوزارونه کړي. په دې اړه زه نور څه نه واييم، ښه دا ده چې خپله د صديق الله راهي ليکنه ولوستل شي او قضاوت لوستونکو ته پرېښودل شي، ددې لپاره چې لوستونکي په ځانګړي ډول پښتانه وروڼه د نجيب له حقيقت نه خبر شي زه نوموړې ليکنه په پښتو ژبه ژباړم، د يادونې وړ ده چې په نوموړې ليکنه کې د ډاکټر نجيب دکړو وړو په اړه ځينې داسې الفاظ راغلي او کارول شي چې له اخلاقي او ادبي لحاظه له ګوتو او قلم سره نه ښايي، دا چې ورور يې په دې نيت چې حقايق سم او په بشپړ ډول وښيي، ليکلي دي، د هغه کار دی، ځکه خو زه تر خپله وسه هڅه کوم چې دا ډول توري و نه کارول شي، او مفهوم په نورو ټکو وړاندې کړل شي. خو بيا هم که يې ځای او حالاتو غوښتنه کوله، له اړتيا پرته به يې له کارولو ډه ډه کېږي. ان شاء الله. عبد الخبير جاهد

د کتاب فهرست :

سريزه

دليکونکي په اړه

لومړی فصل: نجيب په ځوانۍ کې.

دوهم فصل: د نجيب د سياسي فعاليت پيل .

درېم فصل: له يوې بدکارې سره د نجيب واده.

څلورم فصل: خاد او انسان وژونکی نجیب.

پنځم فصل: د نجیب نورې فجایع

لومړۍ برخه: د یو ځوان په صفت د نوموړي شخصیت او کړه وړه :
که څه هم چې کورنۍ یو سپېڅلی تر او دی، خو ترڅه او انکار نا پذیره حقیقتونه له دې هم سپېڅلي دي، کوم چې کله کله کورني تراوونه او اړیکې داغداره کوي او سره بیلوي یې، او دا بیا څومره بڼه خبره ده چې دغه حقایق د تاریخ په داسې نازکو شېبو کې خبرې وکړي چې ملت له مرگ او تورو ورځو سره لاس او گریوان دی .

ددغه حقایقو پیل زما د ورور نجیب الله ژوند دی، چې زموږ د کورنۍ مشر زوی و، زموږ پلار اختر محمد چې د پکتیا د احمدزیو له قوم څخه و، د خپل اکا له لمسی بناغلي حلیمې سره واده وکړ، ددغه کورنۍ لومړی ماشوم زما خور صالحه وه، دا چې زما پلار مناسب سواد نه درلود، یوازې له ملا نه یې سواد زده کړی و، او له بلې خوا په پښتنو کې د لور زېږیدل شرم گڼل کېدو، پلار مې د لور د زېږېدو له کبله په غوسه و، له همدې وجې د بل واده په فکر کې و، که گوري نجیب دنیا ته راغی، پلار مې د نوموړي له زیږېدو سره له دوهم واده نه تېر شو، د نجیب پیدایښت مې د مور او پلار لپاره بڼه زیږی و، له نجیب نه وروسته دوه نور ماشومان پیدا شول، چې په ماشومتوب کې وفات شول، زه له نجیب نه شپږ کاله وروسته تولد شوی يم. له ما نه وروسته مې خور (کوکۍ) او دوه وروڼه، احمدزی او روبان تولد شوي .

زموږ کورنۍ په لومړي سر کې له اقتصادي ستونزو سره لاس او گریوان وه، په هغه وخت کې مو د کابل په مرادخانیو کې د خپل مورني نیکه په کور کې هستوگنه درلوده، پلار مې په ماشومتوب کې مور او پلار له لاسه ور کړي وو، له یوه ورور او دوه خویندو سره یې په پکتیا کې د خپل اکا سره ژوند کولو، اکا یې نشوای کولی ددوی مناسبه سرپرستي وکړي، پلار مې له خپل ورور او خویندو سره ډېر سخت ژوند تېر کړی و، کله یې چې خویندو ودونه وکړل، له خپل کوچني ورو سره د ځینو خپلوانو د مرستو په مټ چې په کابل کې وو، کابل ته راغلل، چې بیا وروسته دهمدغه خپلوانو په واسطه یې د خپل اکا لمسی چې زما مور کېږي وغوښته او په نکاح یې کړه .

پلار مې چې نوی له پکتیا نه کابل ته راغلی و، د خپل کور د چارو د پر مخ بیولو لپاره په کار پسې گرځېدو، بالاخره د قره قل په شرکت او په دولتي

ډیپوگانو کې له یو څه کار کولو وروسته یې قطغن ته سفر وکړ، او له محمد گل مومند سره یې چې دنوموړي ولایت رئیس تنظیمه و، پېژندگلوې شوه، چې دغه پېژندگلوې بیا په دایمي انډیوالی بدله شوه، محمد گل مومند مې پلار د نوموړي ولایت په یوه علاقه دارۍ کې د علاقه دار په توگه وټاکلو، چې د ډېر وخت لپاره یې په نوموړي ځای کې په گڼو علاقه داریو کې دنده تر سره کړه، تر دې چې محمد گل مومند له خپلې دندې نه لېرې کړل شو، او په کور کیناست، پلار مې هم له هغه نه وروسته له دندې تر سره کولو لاس په سر شو، او بیرته کابل ته راغی .

پلار مې له محمد گل مومند سره د ملگری او پېژندگلوۍ له کبله لږ لږ له سیاسي مسایلو سره علاقه پیدا کړې وه، خو یوازې د پښتونیزم او تر پښتونستان پورې د تر او لرونکو مسایلو په اړه. نوموړي له محمد گل مومند سره د اړیکو په ساتلو کې له ډېرو کسانو سره پېژندگلوې پیدا کړه .

په دې وخت کې مې پلار بیکاره و، کورنۍ اقتصادي حالت مو چندان ښه نه و، محمد گل مومند چې زما له پلار سره یې نږدې اړیکې لرلې، او پوهېدو چې د ژوند شرایط یې ښه نه دي، پلار ته مې یې مشوره ور کړه تر څو د دولتي څانگو په یوه برخه کې د یوې دندې د پیدا کولو لپاره عریضه وکړي. په هغه وخت کې محمد داود لومړی وزیر و، دا چې محمد گل مومند پوهېدو چې څه ډول د محمد داود پام خپلولی شي نو پلار ته مې یې مشوره ور کړه تر څو په عریضه کې داسې ټکي ځای پر ځای کړي چې د محمد داود خوښ شي، پلار مې همدا کار وکړ، عریضه یې وړاندې کړه، ډېر وخت تېر نشو چې پلار مې د محمد داود له خوا ور وغوښتل شو، او له لیدو کتو وروسته یې عبد الملک عبد الرحیمزي ته چې د ماليې دوزیر په توگه یې دنده تر سره کوله ور معرفي کړ، تر څو د خپل وزارت په کومه اړونده اداره کې یې مقرر کړي .

عبد الملک عبد الرحیمزي نوموړی د نقلیاتو په ریاست کې چې بیا وروسته د ترانسپورت ریاست شو، مقرر کړ. او د دندې د تر سره کولو په منظور یې پېښور ته د نقلیاتو د مدیر په توگه ولېږلو. د پښتونستان پر سر د افغانستان او پاکستان د اړیکو له خړپر کېدو وروسته د جانبینو دفترونه په دواړو هېوادونو کې وتړل شول. پلار مې بیرته کابل ته راستون شو.

هغه وخت چې پلار مې په پېښور کې و، د نیک محمد په نامه یو کس چې هغه هم په پېښور کې په افغان تجارتي وکالت کې مامور و، زما خور یې غوښتي

وه، تر څو واده ور سره وکړي، پلار مي پرته له دې چې د نوموړي سابقه، اخلاق، کړه وړه مطالعه کړي، د نوموړي د زيات فشار او ټينگار په نتيجه کې دغه خيبي وکړه، خپله ديارلس کلنه لور صالحه يې دغه فاسد سړي ته چې د نجيب د چټکاريو د پيل سبب شو ور کړه.

زه په دغه وخت کې پنځه کلن ماشوم وم، او دماشومتوب په همدې بې خبره عمر کې مي د خپلې خور له خاوند نه کرکه درلوده، بڼه مي نه ايشيدو، سره له دې چې د نوموړي په اړه مي کافي او مناسب معلومات نه لرل، مگر نجيب چې لوی و، تقريبا د ښوونځي په پنځم ټولگي کې و، له همغه لومړي سره يې له نوموړي سره ښې اړيکې لرلې...

پلار مي کله چې محمد داود د صدر اعظمي له پوست نه څنگ ته شو، له پېښور نه کابل ته تبديل شو، خو له نوموړي سره يې خپلې شخصي اړيکې ساتلې، ډېر ځله به د ليدو کتو لپاره د محمد داود کور ته ور تلو، دا چې محمد داود د پښتونستان موضوع جدي نيولې وه، د خدايي خدمتگارانو د تحريک او د سورو جنډو والاوو چې د عبد الغفار خان تر مشري لاندې يې فعاليت کولو ملاتړ کولو، پلار مي هم د خپل پښتونيستي اړيکو له مخې د محمد داود د دريځ ننگه کوله، او ستايلو به يې، د اړيکو همدا ادامه ددې لامل شوه چې پلار مي يو ځل بيا د محمد داود د ولسمشرۍ پر مهال په پېښور کې د هغه د باور وړ کس او د تجارانو د وکيل په توگه مقرر شي .

پلار مي په پېښور کې دخپلې هستوگني پر مهال د صوبه سرحد له مشهورو کسانو او د خدايي خدمتگارانو له تحريک سره چې بيا وروسته يې د عوامي نشنل گوند را منځ ته کړ اړيکې پيدا کړې وې، له عبد الغفار خان (پاچا خان)، عبد الغني خان د عبد الغفار خان مشر زوی، عبد الولي خان د عبد الغفار خان زوی او د عوامي نشنل گوند مشر، ارباب سکندر خان خليل، اجمل خټک او له دا ډول نورو خلکو سره يې دوستانه اړيکې لرلې، کله کله به يې لیده کاته ور سره کول، د پلار دغه پېژندگلوۍ مي په پېښور کې د نجيب د فعاليت لپاره ښه زمينه برابروله، چې بيا وروسته د دموکراتيک خلق گوند له دغه پېژندگلوۍ نه زياته گټه پورته کړه.

کله چې مو چې پلار په پېښور کې و، د ښوونځيو له ژمنيو رخصتو نه په استفادې سره به مونږ له خپلې کورنۍ سره هلته تللو، تقريبا هر کال به مو درې مياشتې هلته تېرولې، زه په هغه وخت کې په ابتدايي ښوونځي کې وم، او نجيب په حبيبيه لېسه کې د ثانويې دورې په زده کړو بوخت و. نوموړی په ابتدايي دوره کې د زده کړې له مخې وتلی او لایق زده کوونکی نه و، ښو نومرو اخیستو ته یې چندانې پاملرنه نه کوله. ډېر وخت به له خپلو ټولگيوالو او د هستوگنې د ځای (کوڅې) له هلکانو سره د ماشومتوب د وخت په لوبو بوخت و. تل به یې دا هیله لرله چې د هغوی په منځ کې مهم کس وي، د نوموړي ځانځاني ددې لامل ګرځېده چې ډېری وخت له هغوی سره په جگړو او کشمکش کې وي، دوه ځله یې د جنګ په نتیجه کې پزه ماته شوې وه، د ابتدايي دورې له خلاصېدو وروسته یې ډېره علاقه درلوده چې د کور په چاپېریال کې حاکم او نافذ و اوسي. ددې تر څنګ یې همدا ډول د کوڅې او دښوونځي دهلکانو تر منځ ځان ته یوه ډله جوړه کړې وه، چې کولی یې شوای له هغوی سره وګرځي را وګرځي.

نوموړي له موسیقي او هندي نڅاګرو سره ډېره مینه لرله، ډېرې شپې به یې د نڅاګرو خوبونه لیدل. چې دی یې د فلم هیرو وي. د ښو جامو اغوستلو ته یې پاملرنه کوله، البته هغه به یې د کور د بدبختۍ په بیه تیارولې. په دا ډول چارو کې به نجیب زما د خور د خاوند نیک محمد له ملاتړ نه برخمن کېدو، د نجیب د لګښتونو ډېری پیسې به نیک محمد ور کولې. ځکه چې نیک محمد خپله د کمزوریو اخلاقو خاوند انسان و، په ځانګړې توګه نوموړي له بد اخلاقه هلکانو او بدکاره ښځو سره اړیکې ساتلې. او نجیب یوازینی کس و چې د نوموړي په دغه کړنو خبر و، او ښه پوهېدو چې نیک محمد د سردار مهتاب د کلا په مهمانخانه کې چې دده د جرم له ملګرو نه و څه ډول بیکاره او د انساني اخلاقو پر خلاف کړنې تر سره کوي.

دا چې نیک محمد نه غوښتل په کور کې یې راز افشا شي نو نجیب یې په څنګ کې نیولی و، او د هغه د پټه خوله پاتې کېدو په بدل کې یې کلنګ ور کولو، د نجیب د عیاشۍ او لګښتونو پیسې به یې ورته برابرولې. نیک محمد استفاده طلبه او رشوت خور سړی و، کله یې چې په تورخم کې د ګمرک د

مدیر په توگه دنده تر سره کوله، قاچاق او قاچاق بري دنوموړي ورځنی کار و، زما په یاد دي چې د شپېتو لکو افغانیو شاوخوا په بیه برنجي خبنتو ته یې چې په هغه وخت کې ډېرې پیسې وې، طلايي رنگ وړ کړی و، او په یو هندي تاجر باندې یې خرڅې کړلې، او دغه معامله د شورا د دولسمې دورې له انتخاباتو سره په نږدې وخت کې وه، نیک محمد له ډېرو پیسو نه په استفادې سره چې د رشوت خورۍ او قاچاقبری له لارې تر لاسه کړې وې، د کوهدان له میربچه کوټ سیمې نه ځان دولسمې دورې ته کاندید کړ، مگر یو ناڅاپه د هغه د قاچاق مسله رسوا شوه، دامنیتي چارواکو له خوا ونیول شو او زنداني شو، نجیب په دې وخت کې منځگړیتوب وکړ، د نیک محمد د خلاصون لپاره یې له امنیتي او نورو چارواکو سره اړیکې نیولې، نجیب د کابل د امنیتي قوماندانۍ مشر ته چې گل نبي خان نومیده څلور لکه له قاچاق نه لاسته راغلي پیسې وړ کړې چې له زندان نه د نیک محمد د خلاصېدو لامل شوي.

نیک محمد له خلاصېدو وروسته د نجیب د هڅو بدله وړ کړه، بڼه او زیات د عیاشۍ او بڼه وخت تېرولو امکانات یې په واک کې وړ کړل. نجیب د نیک محمد د رشوت او قاچاقبری په مفتو پیسو هند ته یو سفر وکړ، او بیا یې هم په آرام زړه د نیک محمد په څنګ کې شرمېدلې ژوند ته ادامه وړ کړه، مونږ په همدې وخت کې د ده افغانانو له کور نه کارته پروان ته کډه کړې وه، د تېر په څېر په یو لوی کور کې چې نیک محمد د رشوت خورۍ په پیسواخیستی و، په گډه یو ځای ژوند کولو، دغه کور زموږ د بود باش له تعمیر پرته مهمانخانه هم لرله، چې له هغې نه دمیلمنو لپاره کار اخیستل کېدو، نجیب به خپل ډېر وخت په همدې ځای (مهمانخانه) کې تېرولو .

نجیب د خپلې ځوانۍ او جنسي غرایزو په ځواکمن پړاو کې و، چې په یوه حیواني او غیر انساني توگه به یې پوره کولې، د یوه چټل حیوان په څېر به یې د ناتوانه خلکو په بڼو، لورانو، او بنايسته هلکانو حملې کولې. له خپلو ملگرو سره په گډه به یې په خپل منځ کې یو له بل سره د لواطت بد عمل تر سره کولو، ډېرې وخت به د همدې کشمکش له وجې جنجال او جگړه پېښېده. نجیب به له خپلو ملگرو سره په ډله ایزه توگه له جانب مقابل سره جگړه کوله، یو او بل به یې سره وهل، نجیب د زیبایی اندام د سپورت وسایل په کور کې تیار

کړي وو، هر مازدیگر له سپورت او وزن پورته کولو ورسته به دخپلو همجنس بازانو له ډلې سره یو ځای کېدو او نوې فتنې او فسادونه به یې تر سره کول. نجیب له هغو مادي امکاناتو او پیسو نه په استفادې سره چې په واک کې یې وې، له هلکانو سره د بدکاری تر څنګ له نجونو سره هم بدکاری کولې. تاج محمد او امیر محمد د هغو هلکانو له ډلې څخه وو چې نجیب به له نیک محمد سره په ګډه د کور په مهمانخانه کې بدکاری ور سره کولې.

زما په یاد دي چې یوه ورځ د نجیب یوه ملګري چې تور ببرک نومېده، یو ځوان یې په یوه بهانه د دوه درې نورو کسانو په واسطه د نیک محمد مهمانخانې ته راوست، او په ګډه یې د هغه په عزت او شرف تجاوز وکړ، چې د نجیب او ملګرو دغه شرمناک انسان ضد عمل نوموړی ځوان تر دې کچې وځورولو چې د مرګ لامل یې شو. نجیب به له خپلو ملګرو سره جوالیان چې یوه محرومه طبقه ده په بهانو مهمانخانې ته راوستل، بیا به یې دروازه تینګه بنده کړه، او تجاوز به یې پرې کولو. نجیب همدا رنگه له نجونو سره هم ډېر عشق بازی لري، له قمر او گل غټې نه نیولې تر مستوري اصیل او نجیبه کوهستانی او نورو پورې بدکاره نجوني د نجیب معشوقې وې.

زما بڼه په یاد دي چې کله زما مشره خور له گل غټې سره د نجیب له عشقي اړیکو نه خبره شوه، له نوموړي سره به یې جنجال او کشمکش شو، غوښتل یې له نوموړي نجلۍ سره د نجیب د اړیکو مانع وګرځي، مګر نجیب تر دې کچې و ډېوله چې ملا یې عیبي شوه. په دې وخت کې نیا غوښتل له خور نه مې دفاع وکړي، تر څو له وهلو ډېولو نه د نوموړي د خلاصون لامل وګرځي، مګر نجیب پرته له دې چې د هغې سپین سري، مشري او احترام په نظر کې ونیسي، د وحشي حیوان په څېر یې پر هغه هم حمله وکړه، هغه یې هم تر بې رحمه گوزارونو لاندې راوسته. هغه بڼه چې له مونږ سره یې د پوې نړۍ مینې او عاطفې په واسطه زمونږ غم خوړلی وو، باید د هغې احترام یې کړی وای، مګر د هغه په وړاندې د لویې ګناه او بې حرمتۍ مرتګب شو، چې د بخښلو نه دی.

نجیب یوه ورځ چې جیب یې له روپیو تش شوی و، مور ته مې راغلو، او روپی یې ترې وغوښتې، مور مې چې روپی یې نه لرلې، منفي ځواب یې ور کړ، نجیب خبرې ور سره غبرگې کړې، تر دې چې بالاخره خبره جنجال ته ورسېده، مور مې د نجیب تر وحشیانه وهلو ټکولو لاندې راغله. ځکه چې د نوموړي د عیاشۍ د لگښت پیسې یې ور نه کړې. مور تر ډېره پورې خپل هغه وینستان چې نجیب پرې کښلي وو، د یوې ترڅې خاطرې په توګه له ځان سره ساتلي وو. ..

نجیب له سخت دریځۍ او بد خوږۍ سره هوکړه کړې وه، او دغه اخلاق یې د خپل ژوند یو امتیاز ګڼلو، ویارل یې چې د کور ټول غړي له ده څه پرېږي، له دې وجې چې مور، نیا، ماما، خورګانې او واره وروڼه مرګوني وهي. د درواغزن غرور او رواني آرامۍ احساس یې کولو.

نجیب له خپل دغه کردار سره هم کرکه پنځوونکې او هم ډار اچوونکې و، نوموړي دکورنۍ ټول غړي وهل او ټکول، له پلار نه مې پرته، بل هېڅوک د نوموړي له وهلو ټکولو نه بې داغه نه وو پاتې، دنوموړي دغه وهل ټکول تر دې کچې وحشیانه وو چې زمونږ د کورنۍ معصومو ماشومانو به چې کله دده آواز واورېدو، غړي به یې وتښتېدل، او له ډاره به یې ځان ته یو پناه ځای لټولو. د نجیب وهلو ټکولو زمونږ د کورنۍ ډېری ماشومان په رواني ناروغیو اخته کړل. ټول جنجالي، بد اخلاقه، سخت او بې کاره راغلل، په ټولنیزو تعاملاتو کې ځانځاني او سختي اکثراً د دوی د تعامل یو جزء لایتجزي ګرځېدلې. لکه څنګه چې علمي تحلیل حکم کوي چې له ماشومانو سره سخت چلن د هغوی په لویوالي کې را څرګندېږي، او د ماشومانو شخصیتونه هماغه د ماشومتوب په وخت کې جوړېږي، پر همدې اساس له ماشومانو سره د بد او سخت چلن مخنیوی دقیقه پاملرنه غواړي.

مګر نجیب په بې پروايۍ سره پرته له دې چې رواني او روحي حساس مسایل په نظر کې ونیسي، زمونږ په بې رحمانه وهلو ټکولو به یې لاس پورې کولو، او ټول یې بې روحيې افراد او ډارن جوړول.

نجیب د ښوونځي په ثانوي دوره کې ښې نومې لرلې، دساینس او ریاضیاتو په مضامینو کې به یې لوړې نومې اخیستې، د خپل ټولګي ممتاز زده کوونکې ګڼل کېدو، نوموړی له ښه استعداد نه برخمن و، مګر متاسفانه چې په سالمه او سمه لار کې یې له هغه نه ګټه پورته نه کړه، هر وخت یې د فتنو په جوړولو

کې گټه ترېنه اخیسته. نجیب د حبیبی بنوونځي تر پایه د پلار د تېر ایستلو لپاره مې د اخلاقي فساد تر څنګ دیني فرائض تر سره کول، لمونځ یې کولو، روژه یې نیوله، د قرآن کریم ختم به یې کولو .

پلار مې چې دینداره سړی و، د نجیب په دې کار به خوشحاله کېدو، خو که یې اولادونه په غلطو لارو تلل، ده یې د اصلاح او بڼه والي لپاره هېڅ ډول هڅې په کار نه اچولې. پلار مې هېڅکله د کورنۍ د یوه مسول او رئیس په توګه و نشو کړی چې د پلار توب دندې تر سره کړي، د غفلت په خوب کې داسې ډوب و چې هېڅ کله نه پوهېدو چې دده په کور کې څه تېرېږي، او زوی یې د کومو بیکاره، بدو او د انساني کرامت پر خلاف اعمالو مرتکب کېږي؟ د نجیب مطلق العنانۍ، وېرې او وحشت د کور فضا په یوه ځنګل بدله کړې وه، داسې چې قوي باید کمزوری وخوري. د نجیب و وحشت او ډار پلار د پلار توب له دندو څخه بر طرف کړی و، ځکه د نجیب وحشت او ډار پلار ته د را څرګندېدو فرصت نه ور کولو، پلار په کورنۍ کې په بشپړ ډول د پلار توب نقش بایللی و، یوازې یوه دنده یې لرله، چې له هرې مشروع او غیر مشروع لارې د کورنۍ د ژوند، او دنجیب د ګوند بازی، عیش او عشرت لپاره یو څه پیسې را پیدا کړي. زموږ له کورنۍ نه د تفاهم، محبت، انسانیت، عاطفې، دوستۍ، او یو د بل حقوقو ته د احترام فضا کډه بار کړې وه، نجیب یو ځای مور د پلار، پلار دمور، خور د خور، ورور دورور پر ضد را پارول، ټول یې یو پر بل ور هڅول، او بیا به یې بهانه جوړه کړه او ټول به یې تر مرګونو وهلو لاندې ونيول. خو بیا هم پلار مې د ټولو دغو بدبختیو مسول دی، چې ولې یې په ماشومتوب کې له دا ډول یو بې رحمه موجود سره مقابله ونه کړه، پرې یې بنود چې لومړی کورنی چاپیریال او بیا یې لویه ټولنه د خپل مشر زوی د نالایقۍ قربان شي.

نجیب مې که پلار په لمونځ او عبادت کولو تېر ایستلو، آیا پلار فکر نه کولو چې تقوی او پر هیزګاري بشپړ روښانه مفاهیم دي؟ انسان ته بنایي چې خپل ځان له هر ډول ګناه څخه پاک او ستره وساتي، غلا، وژل، زنا، لواطت، د الکولي مشروباتو څښل، رشوت خوري، سود خوري، پر معصومو بنځو تجاوز کول، او غلطه استفاده، د اسلام په دین کې لویې ګناوې ګڼل کېږي، او الله جل جلاله ددغه اعمالو تر سره کوونکي نه بښي، او دغه شرمناک اعمال له اسلامي قوانینو، او زموږ عنعنوي ټولني له مقرراتو سره مغایرت لري، هره ټولنه خپل ځانګړي قوانین او اخلاق لري، آیا له هلکانو او نجونو سره بدکاري کول جواز

لري؟ نجيب چي ځان يي لمونځ کونکي، پر هيزگار او دقرآن شريف ختم کونکي گڼلو، ايا نه پوهېدو چي ټول دغه اعمال چي دي يي تر سره کوي د اسلام د دين له قواعدو او مقرراتو سره منافي دي؟ هو، بنه پوهېدو، مگر شرير او شيطاني نفس يي غلبه پرې کوله، او دي يي دپته هڅولو چي دا ډول ژوند پر مخ بوزي.

نجيب به د غيرت، ننگ او ناموس خبرې کولې، مگر په کور کي يي د کور د خدمتگارانو په ناموس تجاوز کولو. هغه وخت چي نجيب د حبيبي په بنوونځي کي په زده کړو بوخت و، خور مي دنیک محمد مېرمني زمونږ د سالنگ له وطنوالو نه يوه کورنۍ د خادمي او مزدوري په توگه نيولي وه، په دغه کورنۍ کي يوه مېرمن وه چي په (تبرکو) به يادېده، نجيب به هر وخت د لږو پيسو په مقابل کي د هغي له بدن نه ناوړه استفاده کوله، په يوه بستره کي به ور سره يو ځای کېدو. کله چي نوموړي بي اسري مېرمني په خپله گېډه کي له نجيب نه ماشوم روزلو. نجيب پرته له دي چي د وجدان آواز ته غوږ ونيسي، نوموړي يي په زور له کور نه وايستله، او بيا پوه نشوو چي بيچاره مېرمن د کوم برخليک په لوري د نجيب د هوسراني قرباني شوه. دا د کور لومړنۍ او وروستۍ بدبخته خادمه نه وه، او دغه طبقه چي نجيب به يي په کلونو شعار پورته کولو، د نجيب د شهوت رانيو هدف گرځېدله.

يوه ورځ زه زمونږ د کور د تشناب تر څنگ چي زمونږ د وتلو د دروازي له اوږده دهليز سره نږدې و، تېرېدم، يو ږغ مي تر غوږ شو. ور لنډ شوم. گورم چي (گل بانو) هغه معصومه مزدوره نجلۍ چي زمونږ په کور کي يي کار کولو له نجيب سره خبرې کوي. بيچاره نجلۍ د نجيب په پينو کي سوال او زارۍ کولې، او پرله پسې يي ترې غوښتل چي په عفت يي تجاوز ونه کړي. داسي زارۍ يي کولې چي کېدای شي نارې يي د الله جل جلاله تر عرش پوري رسېدلې وي. ولي دغه شرف بايللي موجود (نجيب) چي له خباثت، نامردۍ او گناه سره يي هوکړه کړې وه، او دغه شيطاني صفات چي شيطان دده په سترگو، زړه او دماغ کي بنايسته کړي وو، د نجلۍ زاريو ته يي غوږ ونه ونيو، د ځناور په څېر يي د نوموړي په عفت تجاوز وکړ. او دغه قرباني شوي نجلۍ هم دخپل بد بخت برخليک په لوري لاړه.

ژوند نجيب ته د کمزرو او ناتوانو پر حقوقو له تجاوز، او دخپل قدرت له ساتلو پرته بل مفهوم نه درلود، او پلار مي د نجيب ټول شيطاني کړنې په

سترگو ليدلي. مگر د نجيب د پليدو اعمالو په مقابل کې او د هغه په وړاندې د دريځ په خپلولو کې له هر ډول جرات نه خالي او ناتوانه و، يوازي دخپلو پښتونستي تنگ نظره نظرياتو د وړاندې کولو عاشق و او بس. فکر يې کولو چې ټوله نړۍ، او د ژوند مسایل په څلور کلیمو پښتو، پښتون، پکتيا او پښتونستان کې خلاصه کېږي. نور يې هېڅ ډول وطني، وجداني، او دکورني مسوليت احساس نه کولو. او د نجيب د ناروغې اروا په مقابل کې يې جدي عکس العمل نه بنودلو. نجيب د خپلو وهلو او ټکولو له وجې د کور د ننه داسې فضا راوستې وه چې چا نشوای کولی له ده نه پلار ته شکايت وکړي، او کله که به له چا نه شکايت ډوله خبرې وشوي، نجيب به هغه په زړه کې ورته واچول، او سمدستي به يې د هغه بدله ترې اخيسته. له يو څه وخت وروسته به يې بله موضوع بهانه کړه، او خپل غچ به يې اخيست، په حقيقت کې د نجيب په اصل کې د ترحم، عاطفې، شفقت او مهربانۍ په نامه څه شي شتون نه درلود. نوموړي ته سختۍ او زور مفهوم لرلو، چې د ژوند هر څه پرې حلال گڼل کېدای شوای. د همدې درک پر اساس به نجيب داسې کسان لټول چې له ده سره په ذهنيت او کړو کې ورته والی ولري، له هغوی سره به ډېر زر ملگري شو، بې خايه او بې گټې گرځېدل او بلنې به يې تر سره کولې. تر هغه چې نجيب سياست ته نه وه مخه کړې، اصلاً د مطالعې او لوستلو اهل نه و، هېڅ ډول علمي، ادبي، فلسفي آثار يا کيسې او ناولونه يې نه وو لوستي، يوازي له يو څو نورو بدماشانو سره به يې ژوند د يوې لوبې په څېر تېرولو، که څه محدوده مينه يې له موسيقۍ او سپورت سره لرله هم، د رواني اړتياوو، او د سالم او منطقي علمي درک په اساس نه وه، يوازي د ځان بنودلو لپاره و، چې غوښتل يې پر همزولو باندې دخپل ځان او خپلې زورگويۍ د منلو له پاره استفاده ترې وکړي.

دوهمه برخه: د نجيب د سياسي فعاليت پيل :

کله چې نجيب له حبيبي بنوونځي فارغ، او د طب په پوهنځي کې شامل شو، لا هم په خپلو هميشنيو خيالونو کې ډوب و، چې د پوهنتون علمي چاپيريال د سياسي پېښو او حوادثو مرکز وگرځېد. د ولسي جرگې دولسمې شورا په خپل کار پيل وکړ، د هېواد د نوي اساسي قانون له مخې لومړي وزير بايد خپله د اعتماد رايه له پارلمان څخه اخيستی، له هغې وروسته د پارلمان له خوا د تاييد شوي او تصويب شوي تگلاري په رڼا کې به يې خپل کار او فعاليت پيلولو. د افغانستان پادشاه محمد ظاهر شاه داکتر محمد يوسف موظف کړی و چې د کابينې د جوړولو کار پيل کړي، او له هغه وروسته له پارلمان نه د اعتماد رايه تر لاسه کړي.

د داکتر محمد يوسف د کابینې لپاره د اعتماد د رایې اخیستلو په ورځ له ډېرو کلونو وروسته د لومړي ځل لپاره د کابل ښار د محصلینو لاریونونو په لړزه راوستی و، هغوی غوښتل چې د اعتماد د رایې تر لاسه کول باید علني وي، او د رادیويي څپو له خوا خپاره شي، ددې تر څنګ ځینو کسانو غوښتل چې د پارلمان تالار ته لاړ شي او مستقیماً د اعتماد د رایې اخیستلو د جریان ناظرین و اوسي .

مګر حکومت له دغه غوښتنو سره مخالفت کولو، او نه یې غوښتل چې د اعتماد د رایې اخیستنې جریانات علناً خپاره شي، خو هغو کسانو چې د کابل په پوهنتون کې یې لاریونونو ته لمن وهله، ښار او کوڅو ته را وتلي وو، داسې لوی ځوړ یې جوړ کړی و، چې هغه زور سکوت او خاموشي چې د اوږده استبداد په نتیجه حاکمه شوي وه، له منځه یوړه. وروسته روښانه شوه چې د لړم د میاشتي د دریمې نېټې پېښې چې د داکتر محمد يوسف د حکومت د اعتماد د رایې اخیستنې له جریان سره یې سمون خوړلو، د نور محمد تره کې او بېرک کارمل تر مشرۍ لاندې د خلق دیموکراتیک ګوند د فعالیتونو په نتیجه کې را منځ ته شوي وي. هغوی غوښتل د نوي اساسي قانون له مادو څخه په استفادې خپل موجودیت اعلان کړي، او په سیاسي فعالیتونو لاس پورې کړي. د نوموړو پېښو له پېښو سره داسې یو حالت او فضا را منځ ته شو چې داکتر محمد يوسف و نه غوښتل د صدارت دنده پر غاړه واخلي. ځکه چې د لاریونونو په نتیجه کې درې کسان ووژل شول.

او دا کار هغه وخت وشو کله چې لاریون کوونکي د محمد يوسف د هستوګنې د کور په لوري د مخته تګ په حال کې وو، او داسې شعار یې زمزمه کولو: (مور نه غواړ چې داکتر يوسف لومړی وزیر شي) د داسې یو حالت له را څرګندېدو سره صحنې ته امنیتي ځواکونه، پولیس او لاریون کوونکي راغلل، بالاخره د سردار عبد الولي د امر په نتیجه کې چې د قوای مرکز قوماندان او د پادشاه زوم و، د لاریونونو د پای ته رسولو لپاره امنیتي ځواکونو د لاریون کوونکو په وړاندې په علمیاتو لاس پورې کړ، چې د هغوی د ډزو په نتیجه کې درې کسان ووژل شول، او څو نور تپیان شول .

د کابل ښاریانو او محصلینو لاریونونه تیت پرک شول، مګر د پوهنتون په چاپیریال کې مظاهرو او راوتلو ادامه درلوده، چې درسي جریان یې ګډوډ کړ. پادشاه د بحران د کموالي په منظور د داکتر محمد يوسف استعفا قبوله کړه، او محمد هاشم میوندوال یې د کابینې د جوړولو لپاره و ګومارلو. له یو څو ورځو وروسته محمد هاشم میوندوال لومړی وزیر وټاکل شو، او په توره درېشۍ کې چې د ویر نښه وه د کابل پوهنتون د ځوانانو په منځ کې را څرګند شو، د خپلو

خبرو په ترڅ کې يې له هغوی نه وغوښتل چې له لاريونونو نه دې لاس په سر شي، دی به د محصلينو غوښتنې پوره کړي .

په دې وخت کې زه د حبيبيې ليسي په اووم ټولگي کې وم، پلار مې بيا هم دحکومتي چارواکو له خوا په پېښور کې د ترانسپورت د مدير په توگه مقرر شو، مونږ له ژمنيو رخصتيو نه په استفادې سره پېښور ته لاړو، د رخصتيو له پای ته رسيدو وروسته کله چې کابل ته را وگرځېدو، متوجه شوم چې دنجيب په کړو وړو کې بدلون راغلی، له نويو کسانو سره يې پېژندگلوې پيدا کړې ده، د کتابونو د لوستلو او د سياسي مسايلو په اړه به يې خبرې کولې. له لنډې مودې وروسته پوه شوم چې دغه نوي کسان څوک دي، او نجيب څه ډول له هغوی سره پېژند گلوې پيدا کړې ده؟

کله چې نیک محمد د پارلمان د دولسمې دورې په ټاکنو کې په پيسو د خلکو د رايو اخيستلو او زرهاوو نورو چلونو په نتيجه کې د کوهدامن د مير بچه کوټ له حوزې نه گټونکی شو، او د ولسي جرگې غړی شو، هغه هم له نورو نويو کسانو سره پېژندگلوې پيدا کړه، او دغه پېژندگلوې زياتره د هغو اشخاصو تر منځ وه چې په يو ډول نه په يو ډول يې له سياست او سياسي مسايلو سره تړاو درلود. او د پارلمان له چوکيو نه يې يوازي د خپلو شخصي گټو لپاره کار اخيست، بلکې د مشخصو عقايدو له مخې يې خپل پروگرام ترتيب کړی و، او دپارلمان له ستيج نه يې ترويجول او تبليغول. د خلق ديموکراتيک گوند چې په هغه وخت کې تاسيس شوی و، د پارلماني فرکسيون په لېرلو سره يې د هغو کسانو ذهنيتونه ځان ته متوجه کړي وو چې يو څه يې زده وو، دنوموړي گوند غړيو دخپل کميت د پراخوالي لپاره د نويو کسانو په جذبولو کې فعالانه کار کولو، کله چې نیک محمد د نوموړي گوند له يو مشر سره چې هغه سليمان لايق و بلد شو، ددې لامل شو چې نجيب هم له نوموړي سره بلد او دوست شي. دا چې نیک محمد له يوې خوا له سياسي پلوه کومه پوه او درک نه لرل، له بلې خوا داسې کس نه و چې د ليکلو، او د پارلماني خبرو د ترتيبولو وړتيا دې ولري، ځکه خو يې اړتيا لرله چې يو منشي ولري، تر څو وکولی شي دده خبرې ترتيب کړي، ددې کار لپاره سليمان لايق بهترين کس و، چې ده کولی شواى له هغه نه استفاده وکړي. سليمان لايق هم دخپلو سياسي افکارو د خپرولو لپاره له دا ډول اړيکو نه استفاده کوله. لايق له نیک محمد سره د خپلې انډيوالې په دوام وکولی شواى نجيب خپل گوند ته جذب کړي، ددې تر څنگ د توپچي محمد يعقوب خان زوی توريالي نوموړی اناهيټا ته ور معرفي کړ، تر څو له بې حايه گرځېدو نه سياست ته مایل شي .

نجیب له ۱۳۴۳ هـ ش کال وروسته د دیموکراتیک خلق گوند چې یو کمونیستي گوند و فعال غړی شو، هغه لومړني کتابونه چې د سلیمان لایق له خوا نجیب ته د سیاسي روزني او دگوند له عقیدوي مسایلو سره د بلدتیا لپاره ور کړل شوي وو، د فلسفي مقدماتي اصول چې د فرانسوي مفکر ژرژ پلینسر لیکنه، او دمارکسیزم د فلسفي اصول چې د الکساندر آفاناسیف روسي مشهور محقق لیکنه ده، وو، چې نجیب وروسته هم په خپل ټول ژوند کې د فلسفي درک د لارښود په توگه یادول، او استفاده به یې ترې کوله .

۱۳۴۴ هـ ش کال پسرلی را ورسېد، د کابل پوهنتون محصلینو د لړم ددریمې نېټې له پېښې، او له کوڅه یې لاریونو وروسته په نویو غوښتنو لاس پورې کړ، چې د هغو له جملې نه د محصلینو د ټولني جوړول و، د محصلینو د ټولني د جوړیدو په اړه د حکومت او د پوهنتون د ریاست د چارواکو له خوا له ضمني موافقي سره، د نوموړي ټولني مقدماتي ټاکنې د ټولني د اساس نامي لپاره تر سره شوي.

نجیب د طب پوهنځی له P.C.B له ټولگي د استازي په توگه وټاکل شو. نوموړي په خپلو ټاکل کېدو سره وکړای شول چې د گوند د غړو توجه ځان ته جلب کړي، او ضمنا د پوهنتون د ځوانانو تر منځ را څرگند شي. د خلق دیموکراتیک گوند په ۱۳۴۵ هـ ش کال کې د خپل تبلیغاتي او خپرندویه ارگان په توگه د خلق ورځپاڼې امتیاز تر لاسه کړ، د نوموړي ورځپاڼې د امتیاز خاوند د گوند عمومي منشي نور محمد تره کی و. دغه ارگان د شپږو اونیو په ترڅ کې خپلې لیکنې خپرې کړې، چې د خپل ورځني فعالیت او د گوند دتکتیکي او ستراتیژیکو موخو تگلاره یې روښانه کوله. مگر د پارلمان د استازو د اعتراض له وجې دا تصویب شوه چې د خلق ورځپاڼه دې مصادره شي، او د نشراتو مخه یې دې ونیول شي. د محمد هاشم میوندوال حکومت هم همدا تصمیم عملاً تطبیق کړ، او د خلق جریدې نشراتي فعالیت پای ته ورسېد. له دې تصمیم سره هممال د نور محمد تره کی او بېرک تر منځ چې د گوند د مرکزي کمیټې د دار الانشاء غړي وو، د دوی د ځان غوښتنې، او قدرت غوښتنې له وجې اختلافات را پورته شول، چې ددوی د دوه ټوټه کېدو لامل وگرځېدل، شوروي اتحاد چې ددغه گوند ملاتړی و، له دواړو ځان غوښتونکو او قدرت غوښتونکو کسانو نه یې په جلا جلا ډول خپل ملاتړ وکړ.

په دې ترڅ کې نجیب د گوند د یو فعاله غړي په توگه د بېرک کارمل په څنګ کې سنگر ونيو، او د بېرک په ډله کې چې د پرچم ورځپاڼې له خپرېدو وروسته په پرچمیانو مشهور شول تر پایه پاتې شو. نجیب د حزب د ټوټه کېدو پر مهال له میر اکبر خیبر سره چې د گوند له بنسټ اېښېدونکو څخه گڼل کېدو پکتیا ته

يو سفر وکړ، له نوموړي سره له ليدو کتو وروسته په خلق ديموکراتيک گوند (پرچم) کې ټينگ شو .

مير اکبر خيبر د محمد داود د حکومت پر مهال له حربي پوهنتون څخه د فارغېدو په ورځ ونيول شو، نېردي شپږ کاله زنداني و، له زندان نه له را خلاصېدو وروسته د پوليسو اکاډمۍ په کدر کې د بنوونکي په توگه وگومارل شو، دا چې نظامي دنده يې لرله، نه يې شواي کولی په څرگند ډول د گوند د رهبري هيت دغري په توگه فعاليت وکړي، تر دې چې د لرم ددريمي نېټې له پېښې وروسته له خپل کور سره پکتيا ته ولېږل شو، او هلته يې د تبعيد په توگه ژوند کولو، همغه و چې له نظامي دندې يې استعفا وکړه، او بيرته کابل ته را وگرځېد، او په ښکاره يې د بېرک کارمل تر څنگ په گوندي فعاليتونو لاس پورې کړ، نوموړي د سليمان لايق له خور سره واده کړی و، او داسې يو کس و چې د مارکسيزي افکارو په تبليغ کې له مناسبې توانمنډۍ نه برخمن و، نوموړي له پکتيا ولايت نه په بيرته را گرځېدو سره په پراخه فعاليتونو لاس پورې کړ، چې په نتيجه کې هغه وضعيت چې د گوند تر منځ د درځ له را پيدا کېدو وروسته منځ ته راغلی و، بيرته سم شو، نوموړي ځوانان په نظري کورسونو کې منظم کړل، چې ده خپله د مارکسيزم عقيدوي درسونه ور زده کول. نجيب هم د هغو کسانو له ډلې و چې په دغه نظري کورسونو کې درسونه ور کړل شول، نجيب به د کمونيزم د عقېدې د بني زده کړې لپاره کوشش کولو .

وروسته له هغه چې نجيب د بېرک کارمل په گروپ کې په گوندي فعاليتونو پيل وکړ، ورو ورو يې دگوند د فعالينو په حلقو کې شهرت تر لاسه کولو، او د زياتې پاملرنې وړ به گرځېدو. دغه دوره د مارکسيزم د بنسټونو د زده کړې مرحله وه، چې نجيب به هغه د مارکس، لنين، او استالين له کتابونو، او د ايران د توده گوند له نشراتو څخه چې په پټه توگه به زمونږ هېواد ته را وارېدېدل زده کول، نجيب به دغه کتابونه او آثار په ډېرو هڅو او کوششونو راغونډول، او دخپل نظر وړ شيان به يې ترې زده کول، د ايران د توده گوند د آثارو له جملې نه د نوموړي گوند د مفکر احسان طبري له فلسفي ليکنو سره يې له کچې وتلي مينه لرله، او ډېری وخت به يې هغه مطالعه کول، او د خپلو خبرو او استدلالونو په برخه کې کار ترې اخيست .

نجیب د خپلو بی دریغه هڅو په مټ توانېدلی و چې د گوند د پوهنتوني کدر د فعالینو په جمله کې ځان لوړ کړي، په لومړیو کې نجیب په خورا گرم انداز کې له بېرک کارمل نه له اندازې وتلي دفاع کوله، او دا ددې لامل شو چې بېرک کارمل هم ده ته پاملرنه وکړي، او د گوندي سازمانونو په تنظیمولو کې ډېره برخه ور کړي، او د سازماندهۍ، او کمونیستي افکارو د نشر په برخه کې د نوموړي له توانمندی نه استفاده وکړي. نجیب هم له خپلو وړتیاوو او ظرفیتونو څخه استفاده کوله. او په دې لاره کې مخ په وړاندې روان و .

نوموړی په یو ښه خوله ور ویناکوونکي بدل شوی و، خبرې به یې ډېرې د ځوانانو خوښېدلې، په ۱۳۴۷ هـ ش کال کې چې د نور احمد اعتمادي د حکومت دوره وه، د بېرک کارمل تر مشرۍ لاندې ډلې د پرچم جړېدې امتیاز تر لاسه کړ، چې په منظم ډول یې تر دوه کلونو پورې خپلو خپرونو ته ادامه ور کړه .

په دې وخت کې گڼې سیاسي ډلې چې د جلا سیاسي رسمونو، لارو او نظریاتو پیروان وو جوړې شوې، او فعالیت به یې کولو، د کابل ښار په پوهنتون او ښوونځیو او اکثره ولایاتو کې ځوانان د خلق او پرچم له سازمانونو سره چې د خلق دیموکراتیک گوند دوه ډلې وې، او له مسکو نه یې پیروي کوله له یوې خوا، شعله جاوېد چې له پیکنگ نه یې الهام اخیست له بلې خوا د کین لاسو په سیاسي فعالیت بوخت وو، ناسیونالیستي او سوسیالي دیموکراتیکې ډلې په افغان ملتیانو او مساواتیانو کې خلاصه کېدې، د روحانیت او مسلمانو ځوانانو ټولنه د جوړېدو په حال کې وه، گهېڅ او خیر ورځ پانې هغه نشراتي ارگانونه وو چې ددغه ډلو افکار او سیاسي تگلاره یې څرگندوله .

د پوهنتون او ښوونځیو سیاسي چاپیریال لږ او ډېر د خلکو په مختلفو ډلو او پرگنو اغیزه کوله، او د خلکو سیاسي شعور ته یې رشد ور کولو، سیاسي جریانونو په ځانگړې توگه کین لاسو ډلو په هر ځای کې په فعالیت لاس پورې کولو، او خپل سیاسي پلان شوي پروگرامونه یې عملي کول.

۱۳۴۷ هـ ش کال، په کابل ښار او نورو ولایتونو کې د لاریونونو کال گڼل کېږي. د کابل پوهنتون، او ښوونځیو د محصلینو نږدې دوه میاشتني لاریونونه، د شبرغان د گاز او نفتو د کارگرانو لاریونونه، د مزار شریف د ښوونځیو د زده کوونکو په گډون د کود او برق د کارگرانو مظاهري، د

پلخمرې د غوري سمنټو د کارگرانو مظاهري، د گلبهار د نساجي دکارگرانو مظاهري، د کندوز د سپين زر شرکت د کارگرانو لاريونونه، او نور او نور د هغو سياسي پيښو له جملې نه وو چې د خلق، پرچم او شعله جاويد کين لاسو سازمانونو له خوا سازماندهي او رهبري کېدلې .

د ۱۳۴۸ هـ ش کال په پسرلي کې د کابل ښار د نارينه وو د ښوونځيو او مکتبونو د زده کوونکو لاريونونه، او بيا وروسته د ابن سينا د ليسي لاريونونه چې د امنيتي ځواکونو او د نوموړي ليسي د زده کوونکو تر منځ د خونړيو اخ و ډب لامل و گرځېد، تر دې چې د کابل پوهنتون محصلين هم د ابن سينا د ليسي د زده کوونکو په ننگه را ووزي، او دغه موضوع خطرناکه بڼه خپله کړه. د پوهنتون د لاريونونو له پيل کېدو سره امنيتي ځواکونه د پوهنتون انگر ته ننوتل، د نارينه او ښځينه زده کوونکو په وهلو يې پيل وکړ. د ښځينه زده کوونکو په بې حرمتي يې لاس پورې کړ، دې پيښې د پوهنتون او د کابل ښار د ټولو ښوونځيو احساسات و ننگول، او ددې لامل شو چې د کابل ښار دځوانانو يو سيل ددغه کار د غندولو په نيت په مظاهرو لاس پورې کړي .

د ښوونځيو او پوهنتون د درسونو نورمال جريان گډوډ شو، تر نېردي دوه مياشتو پورې د کابل ښاريان د لاريونونو شاهدان وو. بالاخره د نور احمد اعتمادي حکومت يوه اعلاميه خپره کړه، او نوموړې پيښه يې يوه د فتنې جوړولو دسيسه وگڼله. او اعلان يې وکړ چې ددغه ډول کړنو عاملين او فعاليت کوونکي به ونيسي، ددې په سبب د خلق، پرچم او شعله جاويد د سازمانونو يو تعداد محصلين ونيول شول، نجيب، وکيل، او اسماعيل د هغو پرچميانو له ډلې څخه وو چې د دسيسې جوړولو په تور زندان ته ولېږدول شول، د محکمې د مراحلو له طي کولو چې څلور مياشتې يې ونېوې او په زندان کې يې تېرې کړې، بيرته آزاد شول .

د ۱۳۴۸ هـ ش کال يو بل سياسي اهميت هم لري، او هغه دا چې د پارلمان دولسمه دوره پای ته ورسېده، د ديارلسمې دورې انتخاباتو لپاره تياری نيول کېدو، بېرک کارمل له دوهمې حوزه نه چې د کابل ښار دريمې او څلورمې ناحيې هم پکې راتلې، خپل ځان نومانده کړی و. هادي کریم دپنجشير له ولسوالۍ نه ددستگير پنجشيري په مرسته په ټاکنيزو فعاليتونو لاس پورې کولو. سليمان لايق د پلخمرې له ولسوالۍ نه نومانده شوی و، محمد حسن بارق شفيعي د لغمان ولايت له مرکز نه نومانده و. دا ټول د پرچم ډلې غړي وو، حفيظ الله

امین چې د کابل ولایت له پغمان ولسوالۍ نه نومانده و، د خلقي ډلې په ټاکنیزو فعالیتونو کې یې گډون کولو، بالاخره بېرک کارمل چې د پرچمي ډلې رهبري یې پر غاړه لرله، د گوند د غړو او د بنځو د دیموکراتیک سازمان د هڅو او کوششونو په نتیجه کې له دوهمې حوزې نه بریالی شو. او حفیظ الله امین هم دخلق له ډلې نه په پارلمان کې د پغمان ولسوالۍ چوکۍ تر لاسه کړه. ولې دستگیر پنجشېري او هادي کریم زندان ته لاړل، هغوی له څو میاشتو زندان تېرولو وروسته د بېرک کارمل د مشرۍ پر ضد پاڅون وکړ. او د عبد الحکیم شرعي جوزجاني په مرسته د پرچميانو له ډلې سره پریکون وکړ، او یو تعداد کسان یې پر ځان را ټول کړل، او د خپلې ډلې نوم یې د کار ډله کېښود، چې بیا وروسته د نور محمد تره کې تر مشرۍ لاندې بیرته د خلقيانو له ډلې سره یو ځای شو. نجیب ددغه تحولاتو په جریان کې نوی له زندان نه را خلاص شوی و، چې بیرته په گوندي کشمکشونو او جنجالونو کې ور گډ شو، د پرچم ډلې او سازمانونو کاملاً یو تشکیلاتي بحران تېر کړ، ددغه ډلې غړو بیا هم له بېرک کارمل سره موافقت او له تره کې سره په مخالفت لاس پورې کړ. میر اکبر خیبر او د پرچم ډلې د رهبرۍ هیئت زیاتره غړي دبېرک کارمل په څنګ کې ودرېدل، او بیا یې هم د نوموړي ملاتړ وکړ. نجیب هم چې د گوند د ځوان کدر د غړیو له جملې څخه و، د بېرک کارمل حمایت یې وکړ، او له هغه نه یې دفاع وکړه. د ۱۳۴۸ هـ ش کال په ژمي کې چې دغه پېښه را منځ ته شوه، گوند له سر نه تر پښو له ماتې او شړېدو سره لاس او گریوان و، سپيرواگنیو چې د امریکا دمتحده ایالاتو د ولسمشر معاون د آسیا څو هېوادو ته له سفر نه وروسته یې افغانستان ته سفر وکړ، ددې سفر په ترڅ کې د کین لاسو د سیاسي ډلو له خوا اعتراضی لاریونونه ترتیب شول، چې پرچميانو هم د خپل گوند دفرکسیون له پاتې غړو سره په لاریونونو لاس پورې کړ، او د فتنې په جوړولو سره چې د امریکا د بیرغ سوځولو، او د امریکا د متحده ایالاتو د ولسمشر ریچارد نکسون د انځورونو سوځولو، او د سپيرواگنیو موټر په خوسا هګیو ویشتلو څخه عبارت وو، په دې توګه یې د خپل سازمان مات او شریدلې بحراني حالت تر یو ځایه تلافی کړ. نجیب په دې ورځ د مظاهرو د رهبري کونکو فعالینو له جملې څخه وو، نوموړي د امریکي بیرغ وسوځولو، او سپيرواگنیو یې د انتقادونو په ترڅ کې محکوم کړ، له دې پېښې وروسته د نور احمد اعتمادي حکومت د امریکا د متحده ایالاتو د سیاسي حیثیت د اعادي، او د وضعیت د جبري په موخه د پرچميانو د فعالو غړیو په نیولو چې د مظاهرو په ورځ یې گډون او ویناوې کړې وې، په گډوډیو کې یې لاس درلودلی و، لاس پورې کړ. او زندان ته یې واچول. نجیب له خپلو پرچمي ملګرو سره یو ځای

بیا زندان ته ولاړل، دا ځل نه میاشتی په زندان کې پاتې شو. خو دا چې په دولتي ارگانو کې یې نفوذ درلود په زندان کې هم په راحت وو، مطالعه یې کوله، سپورت یې کولو، بڼه خواړه یې خوړل، چې وروسته له بڼه صحت او زیات وزن سره له زندان نه را خلاص شول. زندان ته تگ یوازې د سیاسي تبلیغاتو او زیات کرېډت اخیستلو لپاره یوه وسیله شو ورته. په زندان کې یې هېڅ ډول آزار، تهدید او ضرر نه لیدل .

نجیب هم له بڼه صحت او پڼد ورمیز سره له زندان نه را خلاص شو، خو دا ځل یې له بېرک کارمل نه دفاع نه کوله، هغه یې یو ځان غوښتونکی او قدرت طلبه شخص گڼلو، او له اناهیته سره د نوموړي له عشقي اړیکو به ډېر غږېدو، بېرک هم له نجیب نه خوښ نه و، هر وخت به یې په خپلو گوندي حلقو او د خپل اعتماد وړ کدرونو کې د نجیب پر ضد تبلیغات کول، او نجیب به یې د سخت دریځی، بیرحمی او نه عطفوت په مظهر معرفي کولو.

دریمه برخه: له یوې بدکاری سره د نجیب واده:

په ۱۳۵۰ هـ ش کال کې په پوهنتون کې د محصلینو د ټولني خوښت خپل اوج ته ورسېد، سیاسي گوندونو (پرچم، خلق، شعله جاوید) او مسلمانو ځوانانو دکابل پوهنتون د ټولو پوهنځیو له ټولگیو څخه خپل خپل نوماندان د محصلینو د ټولني شورا ته معرفي کړي وو .

له نوموړو سیاسي گوندونو نه هر یوه غوښتل په ټولنه کې له زیات نفوذ څخه برخمن وي، تر څو وکولی شي له هغې نه زیاته گټه پورته کړي.

د محصلینو دټولني ټاکنیز فعالیتونه ددې لامل گرځېدل چې د پوهنتون ځوانان د سیاسي برنامو مخ پر وړاندې بیولو کې زیاته برخه ولري. د نوموړي کال په مني کې د محصلینو د ټولني د شورا د استازو ناستې له ټاکنو وروسته دایري شوې. د شورا د ناستو په یو کلنه دوره کې د استازو ترکیب متفاوت و، د کابل او ننگرهار پوهنتونونو محصلینو زیاتره د کین لاسو سازمانونو فعالینو ته رایې ور کړي وې. شعله جاوید ۲۱ نفره، پرچمیان ۱۰ نفره، مسلمان ځوانان ۹ نفره، خلقیان ۴ نفره، او بی پرې کسان ۵ نفره، د ټولني غړي ټاکل شوي وو.

نجیب هم د پرچمیانو د استازو له غړو څخه، د طب له پوهنځی نه د خپل ټولگی د استازي په توگه انتخاب شوی و، ده او خلیل (زمر) د محصلینو په

ټولنه کې د پرچميانو د نماينده گۍ د هيئت گروپونه رهبري کول. د محليينو ټولني د همدې کال په ژمي کې د پوهنتونونو د لويو د رد لپاره چې د يموکراتيک ماهيت يې نه لرلو عمومي اعتصاب اعلان کړ، د درسونو جريان قطع شو، د پوهنتون استاذانو هم د محليينو له ټولني نه دفاع وکړه، او د مظاهره چيانو له صفونو سره يو ځای شول، له مظاهره چيانو سره د دوی يو ځای کېدل د پوهنتون د استاذانو د ټولني د جوړېدو اساس وگرځېدل.

نجيب په دې وخت کې د سليمان لايق په وسيله د دکتور انس د خور حميرا سراج له کورنۍ سره وپېژندل (دکتور انس په شاهي دور کې د اطلاعاتو او کلتور وزير و) ددې موضوع مخينه جالبه ده، سليمان لايق هغه وخت چې په راډيو افغانستان کې دنده تر سره کوله له شهلا جيلاني سره چې د حميرا سراج د کورنۍ مشره لور وه عشقي اړيکي لرلې، د نوموړې لپاره به يې عشقي شعرونه زمزمه کول، او ډېرې وخت به په خپله اداره کې د ډېرو عشقي احساساتو او شور له وجې له ځان نه بيخوده کېدو. او شهلا جيلاني به نوموړی د خپل ناز او نخرو او خپلې فحاشۍ د سحر په لومو کې ساتلو.

شهلا جيلاني له مختلفو افرادو سره د پراخه بدکارۍ د اړيکو له وجې بالآخره په ځانوژني لاس پورې کړ، د شهلا جيلاني د ځانوژني دليل ډېرو خلکو ته معلوم و، کله چې شهلا جيلاني له خپل خاوند سره له تحصيلي بورس نه په استفادې سره مصر ته لاړه، هلته له فضلي سره چې د پوليسو صاحب منصب و، او هغه هم د تحصيل لپاره راغلی و، آشنا شوه، او اړيکي يې ور سره جوړې کړې. بالآخره دغه اړيکي تر دې کچې مخکې لاړې چې يوه ورځ د شهلا خاوند نوموړې له فضلي سره په يوه بستره کې يو د بل په غېږ کې گير کړل. خاوند يې دداسې يو حالت په ليدو سره له دې کبله چې دا يوه خيانتکاره او بدکاره بنځه ده طلاقه کړه. او بيرته يې کابل ته را ولېږله. شهلا چې د بدکارۍ کسب يې له خپلې مور نه زده کړی و، وروسته له طلاق نه بيا هم خپلې بدکارۍ او بد اخلاقي ته ادامه ور کړه. کله چې فضلي کابل ته راغی بيرته يې اړيکي ور سره ټينگې کړې. تر دې چې له نوموړي نه اميدواره شوه. شهلا د خپل له لاسه تللي ژوند د تلافی لپاره له فضلي نه د واده کولو هيله وکړه. خو دا چې فضلي نوموړې ته د يوې بدکاره بنځې په سترگه کتل، او هميش يې د دې له بدن نه د خپل شهوت او هوسرانو د مړولو لپاره استفاده کوله، حاضر نشو چې له نوموړې سره واده وکړي. شهلا د فضلي له خوا د نه، ځواب په اورېدو

په ځان وژني لاس پوري کړ. او ځان يې له هغه موټر نه چې دا او فضلي پکې سپاره وو، بهر ته را وغورځاوه. او دا پېښه يې دمرگ لامل شوه.

له ځانوژني وروسته کله چې د عدلي طب د ډاکترانو له خوا معاینه شوه، ثابت شوه چې ناروا حمل يې په خپله گېډه کې روزلو. د شهلا جيلاني مور، حميرا سراج، او يا که دقيقتر ووايو حميرا جيلاني، د کابل په هوټل کې د آسپزانو د مشري په توگه دنده تر سره کوله. نوموړې خورا بد اخلاقه، فاسده او کرکجنه بڼه وه. تل به يې شراب څښل. قمار به يې وهلو. او له نارينه وو سره به د هوسبازۍ لپاره همبستره کېدله. کله به يې چې په قمار بازی کې پيسې وبایللي، نو بيا به يې د خپلو هم کسبه او هم مسلکه نارينه وو لپاره د خپلو لورگانو هري يوي: شهلا، ليلا او فتاني دلالي کوله. او د خپلو لورگانو په بدنونو باندې د تجارت او معاملي په نتيجه کې به يې پيسې تر لاسه کولي. دا دنده او مسلک يې نه يوازې دا چې د کابل په فسادخانو کې تر سره کولو، بلکې د کابل په هوټل کې يې د پيسو د لاسته راوړلو لپاره بد کاره بڼه او نجوني بهرنيو سيلانيانو ته هم وړاندې کولي. حميرا له خپلې يوي بلي بد شکره خور سره چې د سردار سمیع جان مېرمن وه په شهر نو کې قلعه فتح الله خان ته نېردي اوسېده. د نوموړې په کور به يې د شپې مجالس ترتیبول. او د کورنيو شرابو په پخولو سره به يې فاسد او بد اخلاقه کسان بدکاره نجونو ته راغونډول. او خپل دغه شرمناک ژوند ته به يې ادامه ور کوله. نوموړې له رحمن جوود او تور ببرک سره د ناروا جنسي اړيکو په لرلو سره د ليلا او فتاني په نامه نړۍ ته نورې حراميانې راوړې. چې دوی په بدکاری او فحاشۍ کې دخپلې مور لاسونه تر څټ وړ وتړل... د حميرا سراج بدکاره لورگانې به کله کله د پاچا د زمانو د پام وړ هم گرځېدې. شهزاده نادر او شهزاده داود پښتونيار به د عیاشۍ لپاره د نوموړو له جسدونو استفاده کوله.

د حميرا سراج خاوند حاکم جيلاني و، چې ځان ته يې مومند تخلص ايښی و. نوموړی عیاش، شرابخور او مفعول کس و. چې هميشه يې په خپل ژوند کې د ځان سرولو لپاره يو سړی ساتلو... سليمان لایق له داسې يوي کورنۍ سره چې خورا پرېوتې صفات او اخلاق يې لرل رفت آمد کولو او اړیکې يې ور سره لرلې. او د شهلا جيلاني لپاره به يې عشقي شعرونه جوړول. سليمان لایق د هغو اړیکو له مخې چې له شهلا جيلاني سره يې لرلې، يو ښه خدمت وکړ. نجیب يې د حميرا سراج د دوه ناوره، بې استعداده خو بدکاره لورگانو لپاره د کورني بنوونکي په نامه ور معرفي کړ.

نجیب په دې توگه یوې نوې فساد خانې ته لاره پیدا کړه او تر ستونې پکې ډوب شو. د حمیرا جیلانې کورته د نجیب تگ راتگ د گوند د غړو تر جدې نیوکې لاندې راغی. میر اکبر خیبر چې په میکروویانو کې د حاکم جیلانې د مانی په گاونډ کې یې ژوند کولو له نږدې ددغه کورنۍ ټولې اخلاقي فجایع لیدلې. چې دغه کورنۍ څه ډول له بې شرمۍ او فساد نه ډک ژوند کوي. نوموړي چې د دغه کورنۍ له کورنیو اخلاقو او له گناه او دنائت نه له ډکې ماضي نه پوره معلومات لرل، پر نجیب یې له دغه کثافت پروره، او په گناه لرلو عناصرو سره د اړیکو له وجې سختې نیوکې کولې. او خپلې اړیکې یې ور سره پرې کړې. نجیب په لومړي سر کې ځان کورنۍ بنوونکي بنودلو، چې گواکې نورې هېڅ ډول اړیکې نشته، ولې څه وخت وروسته نوموړی د حاکم جیلانې د بې سويې، بې علمه، نالایقي، بې لارې او بدکاره، څېرې سینه لور په عاشق بدل شو. چې بالآخره دغه بناغلی با ناموسه انقلابي. او غیرتي پښتون. له همغه معلوم الحاله بدکاره فتانه (ساقی) سره واده وکړ. او په شرمېدلي ژوند یې یوه بله د شرم پانډه ور زیاته شوه.

له فتانې سره د نجیب واده یوه شرمنده گي او بې شرمې وه. چې د گوند د غړو تر منځ یې یو ځور را پورته کړ. د گوند ډېرو غړو د نجیب ددې عمل پر وړاندې د خپلې کرکې او نفرت اظهار وکړ. میر اکبر خیبر ددغه خپښۍ په اړه خپل جدې غبرگون وښودلو. مگر بیرک کارمل د خپل مکارانه او فتنه گر دریځ له مخې هم په میخ وار کولو او هم په بوت. له یوې خوا یې د گوند په سازمان کې د نجیب پر ضد پراخه تبلیغات کول، او له بلې خوا بیا له ډاکتر انس سره له فتانې سره د نجیب د نکاح پر دسترخوان ناست و. د کارمل د گروپ د پراخه تبلیغاتو، نیوکو، سوالانو د زمزې له و جې نجیب تر دې بریده تر فشار لاندې راغی چې آخر ناروغ شو. او څو ورځې په مسلسل ډول په کور کې له سترگو پټ شو.

د یو څه وخت له تېرېدو وروسته یې د مصلحت لاره ونيوه، بیرک کارمل ته یې د تسلیمې غاړه کېښوده، چې د بیر کارمل سره په یو ځای کېدو په گوند کې د کارمل د یوه فرمانبرداره او مطیع کس باندې بدل شو. او د میر اکبر خیبر له څنگ نه لیرې شو او د میر اکبر خیبر د مخالفینو له صف سره یو ځای شو.

نجیب چي کله فتانه د مېرمنې په توگه ومنله، څه هڅې یې وکړې چې د نوموړې د شخصیت تشې او کمیانې ډکې کړي، مگر و نه توانېد. فتانه لنډه ونه او زیرې سترگې لري، د واده پر مهال خواره وه، مگر وروسته بیا چاغه شوه، وینستان یې تور او سپین رنگې ده، فتانه داسې څوک نه وه چې څه کمې تشې دي ولري. د بدکاری او بد اخلاقی له پلوه یې اوږده سابقه لرله. هغه د ظاهر شاه په وخت کې له نجیب سره له واده مخکې، د شهر غلغله، گولدن لوتس، او خم زرگر په نایت کلبونو کې په مسلسل توگه ډول ډول نڅاگرۍ کولې. مایع چرس به یې څښل. او لغړه نڅا به یې کوله.

فتانه جیلاني زیاتره د فتانه ساقی په نامه شهرت درلود او په همدې نامه یادیده. ځکه چې نوموړې به د شرابخورو عیاشانو په محفلونو کې له شرابو ډک جامونه ویشل. او شهوت پرستو سړیو نوموړې د ساقی په ویاړ نازولې وه.

فتانه به له ډېرو سړو سره همبستره کېده، او خپل نا مشروع حملونه به یې د خپل اکا جلال جان او د مستورې په کورونو کې چې د جلال اکا لور یې وه، سقط کول. دا څه د درواغو نکل نه دی، بلکې واقعیت دی. فتانې د آذر خیاط له زوی عبد الله آذر سره ناروا جنسي اړیکې لرلې، تر دې چې عبد الله غوښتل له نوموړې سره واده وکړي، مگر پلار یې له دا ډول واده سره کلک مخالفت وکړ، او پرې یې نښود چې زوی یې عبد الله فتانه د مېرمنې په توگه ومنې. فتانې چې له عبد الله نه نا روا حمل اخیستی و، بالاخره یې د مستوره جلال په کور کې سقط کړ. دا سقط کول د فتانې د ورځني ژوند برخه گرځېدلې وو. کله چې د زرغونې په ښوونځي کې په تحصیل لگیا وه، د هوسبازو جینکو او هلکانو له یوې ډلې سره بامیانو ته تللي وه، یوه هفته ورکه وه، دې پېښې د ښوونځي په چاپیریال کې لوی ځور جوړ کړی و. هغه نجونې چې فتانې له ځان سره بامیانو ته بیولې وې، د هغوی کورنیو د ښوونځي ادارې ته له نوموړې نه شکایت وکړ، د ښوونځي ادارې له وزارت معارف نه د لازمو قوانینو په اخیستو سره نوموړې د یوې بدنامې او بد اخلاقه نجلۍ په نامه له ښوونځي نه وشړله. خو دا چې حمیرا جیلاني د ډاکتر انس خور وه، دوباره واسطه شوه، او له خپل نفوذ نه په استفادې سره خپله په فساد لرلې لور یې بل ښوونځي ته تبدیله کړه. تر څو هلته یو څو ورځې خپل له فساد او فتنې نه ډک ژوند ته ادامه ور کړي. فتانه په متواتر ډول د ناکامېدو په نتیجه کې د خپل بشپړ نالایقتوب له وجې له یوولسم ټولگي نه وشړل شوه. دا ځل د خپلې بدکاره کورنۍ په غېږ کې په پوره او بشپړه آزادۍ سره خپل بدنام کسب ته ادامه ور کړه. فتانه له

بنوونځي نه له شړل کېدو وروسته د معارف وزارت په يوه څانگه کې د ټايبستي په توگه مقرر شوه. کله چې يې له نجيب سره کوزده وشوه، د نوموړي په وسيله يې له نعمت الله پڅواک چې د محمد داود د رياست جمهوري په وخت کې د معارف وزير و، د وزير داخله فيض محمد په سفارش د جعلي شهادتنامې امر تر لاسه، او د دولسم ټولگي فارغ التحصيله او بکلوريا پاس شوه.

نجيب چې د طبقاتي مبارزې او ورسره نه پخلا کېدونکي تضاد دعوا يې لرله، له فتانې سره په واده کولو د سلطنتي دربار د مفسدينو محفلونو ته ور نېردي کېدو. او طبقاتي پخلاینه به يې کوله، تر دې چې دشيرين خوري په شپه د کابل په هوتل کې د حميرا سراج او فتانه جيلاني ولي نعمت مارشال شاه ولي خان د بناغلي انقلابي؟ د کوزدي گوته له بدکاره ناڅاگرې فتانه ساقي سره تبادله کړه.

آفرين د بناغلي انقلابي په حال چې نه يې په تېر کې اخلاق او پاک ضمير در لود، او نه په اصطلاح دخپل انقلابي ژوند په دوران کې. چې فتانه جيلاني له خپل ټول فسق او فجور سره پرې ور علاوه شوه.

له فتانې سره د نجيب له واده وروسته او د ببرک کارمل په وړاندې د نجيب له په گوندو کېدو وروسته په گوندي حلقاتو کې د نجيب او مېرمنې پر ضد يې تبليغات کم شول. خو له دې سره سره نجيب و نه توانېد چې د فتانې هغه پېژندنه چې په ټولنه کې يې پرېښې وه له منځه يوسي. په ورځو ورځو به نجيب ددغه بد کاره او هر جايي ښځې له وجې له خلکو سره لاس او گرېوان او په جگړه به اخته و. له غنضفر سره چې د نجيب يو سياسي رقيب و، د جنگ او دعوي خبره دې حد ته ور سپېده چې دنوموړي دوسيه د کابل ولايت د امنيه قوماندانې د قتل و جرح آمریت ته ورسپړي، مگر د موسی شفيق په حکومت کې د نیک محمد د نفوذ په وسيله دوسيه بيرته وتړل شوه، او مسله همدلته پای ته ورسېده.

نجيب بل ځل بيا، د محمد داود د جمهوريت د جشن د مراسمو په ورځو کې چې له ۱۳۵۶ د سرطان له ۲۶ سره يې سمون درلود د عبد العزيز خان لندنې له لمسي عبد الله سره بله دعوه او جنجال را پورته کړ. او هغه داسې چې عبد الله له فتانې ساقي سره د خپلو عشق بازيو يادونه د نجيب پر مخ ور ویشتلې وه. او نجيب ته يې د يو بې غيرته او بې ناموس عنصر خطاب کړی و. دغه موضوع

د لوی جنگ او جنجال لامل شوه، تر دې چې عبد الله د اووم ثور له کوده تا وروسته د نجیب د غچ اخیستنې له ویرې له هېواد نه بهر وتلو ته مجبور شو. پیغونو او طعنو نجیب په ځانگړي ډول د سیاسي رقیبانو له خوا دېته اړ ایسته چې له فتانې سره خبرې غبرگې را غبرگې کړي او تر منځ یې تکر راشي.

په ۱۳۵۲ هـ ش د چنگاښ په ۲۶ نېټه د محمد داود کوده تا چې د خلقیانو او پرچمیانو په گډون او هڅو ترسره شوه، په ملکي او نظامي برخو کې د د خلقي او پرچمي سازمانونو لپاره د پرمختګ او انکشاف ډېره بڼه زمينه شوه، پلار مې له محمد داود سره د مخکني شناخت له مخې بیا په پېښور کې د افغاني تجارانو د وکیل په توګه وګومارل شو، دا د نجیب لپاره یو طلايي چانس و چې په برخه یې شو، نجیب د پلار له عوایدو نه په استفادې سره په بې غمه زړه له فتانې سره خپل میکروبي ژوند پر مخ وړلو. له ټولو پښتني، انقلابي؟ او مدني اصولو څخه لیرې په بشپړه بې غیرتۍ سره د فتانې تر څنګ پروت و. نجیب په خورا بې شرمۍ سره چې دده خوی دی، فتانه یوه معصومه او با اخلاقه بڼه معرفي کوله. او هڅه به یې کوله چې په دې توګه د نوموړې له گناهونو، شرارت، فساد او شیطانت نه ډک ژوند پټ کړي.

پلار مې هم چې د فتانې په هکله یې پوره معلومات لرل، د فتانې په اړه به یې د نجیب خبرې تاییدولې. او به احمقانه توګه به یې فتانه په اصطلاح د پښتني کورنۍ ننگ او ناموس گڼله. او هر چا به چې د فتانې په اړه حقیقت ویلو په ده به بد لگېدو. له هغه سره به یې مخالفت کولو او اړیکې به یې ور سره پرې کولې.

په تاسف سره باید وویل شي چې نوموړي د ننگ او ناموس سپېڅلي مفاهیم نه وو درک کړي، او دهغو په ارزښت نه پوهېدو. هېڅکله یوه بدکاره نشي کولی چې د یوې مسلماني، یوې افغاني، او یوې داسې کورنۍ ننگ او ناموس وګرځي چې بنسټ یې پښتونپرم وي. د افغان مسلمان ولس د هر قوم په منځ کې، همدا ډول د پښتنو قبایلو په منځ کې هېڅکله د فتانې په څېر یوه بې ننگه او بې عزته فتنه نه شي را پیدا کېدی.

په اصل کې د افغانستان د ټولو قومونو په منځ کې چې هر څوک د فتانې په څېر د بدو اعمالو مرتکب وګرځي، د مرګ لایق گڼل کېږي او په خپله سزا رسول کېږي. مګر پلار مې ژوند شوی و، د فتانې په بد اخلاقو او فسادونو یې

سترگي پټولي. نوموړي به هر وخت د غيرت خبرې کولې. خو له نجيب او مېرمنې څخه يې په خپل ملاتړ سره هر څه وبايلل.

پلار مې چې کله په پېښور کې دنده تر سره کوله، د محمد داود او پښتونستاني ملگرو تر منځ يې رابطو و، د محمد داود له دغه اعتماد نه يې ناسمه استفاده کوله. په گڼو بانو مانو به يې ډېرې زياتې پيسې خپل جيب ته اچولې. پر دې سر بيره نوموړي به د نجيب په مشوره له تجارانو څخه بډې اخيستې.

پلار مې د څو دليونو له مخې د رشوتخوړۍ او سوء استفادې په برخه کې د نجيب لارښوونو ته اړتيا ليدله، پلار مې بې زړه و، مگر نجيب يوه ذره هم د قانون ضد کړنو له تر سره کولو نه پرېږدو. له دې پرته، نجيب پوهېدو چې پلار د دولت مامور او د خپلو کړنو مسول دی، نه دی؛ ځکه خو د نجيب مشورې او مداخلې خپله د نجيب لپاره بې کاره پايلې نه درلودې. نجيب پيسو ته اړتيا لرله، او غوښتل يې د پلار له لارې په هر ډول چې کېږي، مفتې او بې سترېا پيسې لاسته راوړي. پلار چې د نجيب په واسطه له اختلاس او د بډو اخيستو له لارې د نجيب د مشورو په نتيجه کې کومې پيسې تر لاسه کولې، يوه برخه يې له حاجي سحر گل او حاجي ضراب گل سره چې په هزاريزو مشهور وو، او د تجارت کسب يې کولو اېښودلې. يوه برخه به يې نجيب د خپل عيش او عشرت لپاره لوټلې، که به نجيب ډېرې پيسې نه تر لاسه کولې، د ده او مېرمنې تر منځ به يې جگړه پېښېده. او له پلار سره به مې د نجيب مناسبات خرابېدل. حميرا سراج هم په خپل ځانگړي مکر سره پلار او مور ته مې دوکه ور کوله، او د غوره مالې او چاپلوسۍ له لارې به يې پيسې ترې شکولې.

نجيب له دولسو کلونو وروسته د طب پوهنځۍ پای ته ورسوله، له عسکري خدمت وروسته، د بالامرغاب په روغتون کې د خپلو نمر و مطابق په دنده وگومارل شو، مگر ده نشوای کولی چې د کابل د مکرويانو د عيش او عشرت آسوده او مفت ژوند د شمال د بيچاره خلکو د خدمت لپاره پرېږدي. د کمونيزم او روس له خدمت نه سترگي پټې کړې. د هر ډول ملي، وطنپالنې، غريبپالنې او خواخوږۍ له احساس نه بې برخې هلته يې له تگ نه انکار وکړ. د ډاکټرۍ له دندې چې دده له شخصيت او ټيپ سره برابره نه وه استعفا وکړه، د خپل گوند په منځ کې خپل دايمي کار او د کمونيستي عقېدې په خپرولو يې لاس پورې کړ.

نوموړی به هر ژمی د چکر لپاره له خپلې مېرمنې سره پلار ته مې پېښور ته ورتللو. په دې وخت کې د کي جي بي فعال غړي شاه محمد دوست چې د افغانستان له اشغال نه وروسته د بهرنیو چارو وزیر مقرر شو، په پېښور کې د قونسل په توګه دنده تر سره کوله. نجیب له دوست او دکورنیو چارو له وزیر فیض محمد سره د پاکستان د کین لاسو ګوندونو، او د پاکستان د کمونیست ګوند په منځ کې د صوبه سرحد په قبایلو او بلوچانو کې سیاسي کار پر مخ وړلو، له دې وروسته به بیا هند ته تللو، هلته به د هند له کمونیست ګوند سره په تماس کې کېدو، هند له همغه وخت راهیسې د نجیب او کي جي بي تر منځ رابطو و، نجیب په همدې کلونو کې د کي جي بي غړیتوب تر لاسه کړ، د قبایلو او صوبه سرحد په منځ کې یې هم د روس او هم د ځان په ګټه ډېر کاروبار تر سره کړ.

نوموړی تر ننه پورې دخپلو همغو کارونو مېوه خوري، د شوروي بادارنو له خوا د کارمل په پرتله نجیب ته ترجیح ورکول همدا د نجیب د پښتونیزم مسله، د پاکستاني او هندي ټولنو ژوره پېژندنه، د پاکستان په دننه کې د قومونو او قبیلو تر منځ تفرقه اچول، د پاکستان د کین لاسو ګوندونو مشران تطمیع کول د نجیب د سیاست ځانګړنې دي .

کله چې محمد داود د سیاسي وجوهاتو له مخې په ۱۹۷۷ کې خپل دریځ نوی کړ، او غوښتل یې چې یو بل لوری ونیسي، شوروي اتحاد د خپل توسعه طلبی او تفوق طلبی خاصیت له مخې نه غوښتل چې افغانستان مستقل هېواد وي او د ناپیلتوب خپلواک سیاست پر مخ یوسي. بریژنیف چې د شوروي د کمونیستي ګوند په سر کې یې قرار درلود، د محمد داود نوی تمایل یې د شوروي اتحاد د ګټو لپاره ګواښ وګڼلو، او تصمیم یې ونیولو چې د خلق او پرچم ډلې چې د شوروي د ګټو د خونديتوب مخکني مزدوران وو، سره یو کړي، او ددوی په واسطه هغه کرغېرن پلان چې د افغانستان د سیاسي برخلیک لپاره یې طرح کړی و پلی کړي .

د ۱۳۵۶ هـ ش کال د چنګاښ په میاشت کې د خلقیانو او پرچمیانو د مرکزي کمېټې د ګډې ناستې په دایرېدو سره د خلق دیموکراتیک ګوند د بیا یووالي اعلان وکړ، او خطر زنگونه وکړنګېدل. په نویې مرکزي کمېټه چې له ګډې ناستې وروسته منځ ته راغله دیرش کسان شامل وو، چې له دواړو ډلو نه په مساوي توګه پنځه لس پنځه لس کسان ټاکل شوي وو .

نور محمد تره کی د عمومي منشي او بېرک کارمل د گوند د دوهم منشي په توگه وټاکل شول، نجیب هم له ټاکل شوي ناستي وروسته په مرکزي کمېټه کې غړیتوب درلود. نوموړي په عين وخت کې د کابل ښار د کمېټې د منشي په توگه هم دنده تر سره کوله .

د ۱۳۵۶ کال په ورسټيو کې د زرجان په نامه د يو خلقي له خوا د پلان د وزير علي احمد ترورول د ديموکراتيک خلق د گوند او د شوروي د کرغېرنو نيتونو ښکاروندی او ثابتونکي وو، چې غوښتل يې نا امني او سياسي بې ثباتي رامنځ ته کړي، او بيا د سياسي ثبات د نه شتون په بهانه په کودتاه لاس پورې کړي. د داود رژيم را وپرخوي او د چارو واگي په خپل لاس کې واخلي.

زرجان د ماسپينين شاوخوا د پلان د وزير د قلم مخصوص مدیریت ته لار، او له خرم سره د ليدو غوښتنه يې وکړه، په دې وخت کې خرم د جاپان له يوه رسمي پلاوي سره لیده کاته درلودل، زرجان نوموړی د توپانچي په زور د لېږو کتو له خونې څخه را بهر کړ، د پلان وزارت له ودانۍ نه يې بهر وويست، او بيا يې د وزارت د دروازي په خوله کې د توپانچي په ډزو ووژلو. او خپله وتښتېد.

ددغه کودتاه د پېښېدو او د ديموکراتيک خلق د گوند د پلان په اړه دشوروي په سفارت کې نور محمد تره کې په يوه بلنه کې د هغو خبرو په ترڅ کې چې د افغانستان د نفوس شمېرنې او احصايې د سرېزو په هکله (چې په ۱۳۵۶ کال کې د محمد داود د جمهوري دولت لخوا يې پلان طرح شوی و) د مرکزي احصايې رئيس عبد الکریم حکيمي ته يې داسې وويل: (دا سرشمېرنه به هېڅ کله تر سره نشي)

دحزب ديموکراتيک خلق د رهبرۍ د پلاوو غړي ښه پوهېدل چې څه پلان به تر سره کېږي. او څه به پېښېږي. د ۱۳۵۷ کال په پسرلي کې د شوروي د کي جي بي سازمان د توطيې پر اساس مير اکبر خيبر ترور شو. بايد پوښتنه وکړو چې روسانو ولې نوموړی ووژلو؟ ځکه چې نوموړی ددې سخت مخالف و چې دحزب ديموکراتيک خلق دې سياسي واک تر لاسه کړي او هغه هم د کودتاه له لارې. نوموړی په دې اند و چې گوند لا تر اوسه د واک د لاس ته راوړلو او ساتلو لپاره وړ تياری نه لري؛ ځکه چې گوند د افغانستان د اکثریت

خلکو له ملاتړ او ساتنې څخه برخمن نه دی. او یوازې د بین المللي ځواکونو (د شوروي ملاتړ ته اشاره ده) په ملاتړ تکیه نشو کولی. نوموړي د مارکسیزم د دکتورانو په څېر د خلکو ملاتړ له انقلابي واک نه لور گڼلو.

مگر شوروي اتحاد او دگوند درهبري پلاوو غړو په هغه وخت کې دا ډول نظریات مردود گڼل، بر دې سر بېره روسیې داسې یو فلز غوښت چې د هغه په واسطه د حزب د یموکراتیک خلق له لارې د پرچمیانو او خلقیانو تر منځ وحدت وښلوي.

دغه فلز باید پخلاینه بله کړې وای. تر څو د داود د رژیم پر ضد د گوند د غړو د تحریک انگېزه علني شي، له دې مخکې د کي جي بي ماشین غوښتل د گوند په اړه دگوند د مشرتابه او غړيو ثبات او استقامت، او د گوند د مشرتابه لپاره د غړيو اطاعت و آزمایي. په مستقیم ډول د گوند د مشرتابه او غړيو د راغونډولو علني کول، او په یو نازک وخت کې د گوند په مشرۍ د یوې لويې غونډې رهبري کول د کي جي بي د ماشین له نورو موخو څخه وو .

خیبر په مرموزه توگه ماښام مهال په هغه سرک بانډې چې له انصاري واټ نه جلا کېږي او ددولتي مطبوعي په لوري ځي ووژل شو.

د نوموړي وژل ددې باعث شول چې د محمد داود حکومت او د ډیموکراتیک خلق گوند یو له بل سره بنکر په بنکر شي، په دې حال کې گوند خپلو ټولو نظامي سازمانونو ته د تیار سی امر کړی و، د گوند د رهبري پلاوو د میر اکبر خیبر ترور د افغانستان د تاریخ د تحول نقطه وبلله، او هغه یې د خاموشۍ د شکست پیل او د حرکت چینه اعلان کړه.

گوند د میر اکبر خیبر مړی د څو زره نفري لاریون په بدرگه د شهدای صالحینو په هدیره کې بنخ کړ، او په همغه ځای کې د گوند سیاسي سند چې د گوند د راتلونکي دریځ او نیتونو څرگندونه یې کوله د بېرک کارمل له خوا ولوستل شو، او د محمد داود حکومت ته د زور آزمایلو چلنج ور کړل شو.

یوه ورځ وروسته، يعني د غوايي په شپږمه، یوه دولتي اعلامیه د راډیو افغانستان له لارې خپره شوه، په همدې ترتیب رسماً اعلان وشو چې نور محمد

تره کی او ببرک کارمل له یو څو ملگرو سره یې گرفتار شوي او محاکمه به شي.

د سبا ورځې په سهار (دغوايي اوومه) د افغانستان تاریخي تراژیدي پیل شوه. د غوايي د اوومې کودتاه تر سره شوه، د اسلم وطنجار د ټانک په ډز سره توروالی او تیاري، استبداد او وحشت، انسان وژنه او جنایت پیل شول. ولسمشر محمد داود، ورور یې محمد نعیم او د کورنیو غړي یې چې په کابل کې وو، او همغه د کودتاه په شپه په ارگ کې سره غونډ شوي وو، ټول د پرچمیانو او خلقیانو په واسطه په بې رحمۍ سره ووژل شول. ان چې ورو ماشومانو یې هم خپل خور ژوند له لاسه ور کړ.

د یموکراتیک خلق گوند له نامشروع لاري سیاسي واک غصب کړ، او په نړۍ کې یو بل دولت د د توسعه طلبه شوروي اتحاد د سیمه ایزو گټو د ساتنې او پیره داری د چوپړیانو په حلقه کې ور اضافه شو. د افغانستان خپلواکۍ او حریت رنګ و بایللو، د کمونیزم د انقیاد زنجیر زمونږ د ملت د ژوند د تمامیت له ځمکې را تاو شو.

کودتاه چیانو د خپل حکومت د انقلابي شورا د غړیوکابینه اعلان کړه، نور محمد تره کي د انقلابي شورا د ریاست او د صدر اعظمۍ چوکۍ ونيوي. ببرک کارمل د دواړو پوستونو د معاون په توگه، یعنی د انقلابي شورا معاون، او د صدر اعظم معاون وټاکل شو. مگر دغوايي دغه خونړی کودتاه او د پرچمیانو او خلقیانو گډ برخلیک چې د روسانو په واسطه ټاکل شوی و، د گوند ددغه دوه ډلو ترمنځ واقعي یووالي تامین نشوای کړای. ظاهراً د دولت درئیس او د صدر اعظم په توگه د تره کي ټاکل کېدل چې خلقی و، او په دواړو چوکیو کې ببرک کارمل د معاون په توگه، باید د خلقیانو او پرچمیانو د قناعت وړ گرځېدلي وای، او ددواړو ډلو تر منځ یې باید په دولت کې موازنه ساتلي وای، مگر عملاً داسې ونه شول. څو ورځې تېرې نه شوې چې بیا هم د نوي واک ته رسېدلي گوند د ډلو تر منځ کورني اختلافات را څرگند شول. حفیظ الله امین د خلقیانو د استازي او سرکرده په توگه د کودتاه د فرمان د صادرولو د ادعا پر اساس په ببرک کارمل او پرچمیانو بریدونه او غورځنگونه پیل کړل. د ورځو په تېرېدو سره د خلقي او پرچمي ډلو تر منځ د گوند د مرکزي کمېټې او انقلابي شورا په دننه کې درز زیاتېدو، ببرک کارمل د کمزوي وضعیت په لوري وو، حفیظ الله امین د نجیب او وکیل چې دواړه له پرچمي ډلې څخه وو، او د

مرکزي کمېټې غړي وو د برطرفۍ غوښتونکي شو، نوموړي په دې اړه نور محمد تره کي ته د انقلابي شورا په ناسته کي يو ياد داشت ور کړ چي د بحث لپاره مطرح شو.

په ياد داشت کي راغلي وو چي نجيب د کابل ښار د کمېټې د منشي په توگه د گوند د ملکي غړو په منځ کي د خپلې ډلې په گټه فعاليت کوي، او عبد الوكيل د نظامي غړو تر منځ همدا کار تر سره کوي؛ ځکه بايد دوی توبيخ شي او د فريکسيون بازي او ډلبازي د فعاليتونو له وجي بايد له هېواد نه بهر ته لاړ شي. او د سفيرانو په توگه وگومارل شي. نوموړي انقلابي شورا ته يو بل پېشنهاد وسپارلو، چي د انقلابي شورا غړيتوب ته له خلقي ډلې نه د يوولسو کسانو د ور زياتول په اړه و. بېرک کارمل پوهيدو چي په انقلابي شورا کي د خلقيانو په زياتوالي سره د ده موقف کمزوري کېږي، نو له همدې کبله يې له نوموړو پېشنهادونو سره ډاگيز مخالفت وکړ. دغه زياتوالي په انقلابي شورا کي د نظرونو تناسب سره گډوډولو. بېرک کارمل د پورتنيو ملاحظاتو او په انقلابي شورا کي د موقف دکمزورتيا په نظر کي نيولو سره چي پايله به يې له کار او گوند نه دده ليري کېدل او سقوط و، تصميم ونيو چي د انقلابي شورا ناسته پرېږدي. نوموړی له خوني نه بهر شو. (چپرته ځي؟) سيد محمد گلاب زوی چي هغه مهال د نور محمد تره کي د گارد مشر و، له نوموړي نه يې پوښتنه وکړه.

کارمل: (بهر ته. زه نشم کولی ددې موضوع په اړه په تصميم نيولو کي گډون وکړم)

گلاب زوی خپل ماشيندار د تهديد په توگه له اوږې را وايست، په لاس کي يې ونيو. په داسې حال کي چي د ټوپک شپېلۍ يې د بېرک کارمل لوري ته ور واړوله ويې ويل: (سمدستي دانقلابي شورا جلسې ته را وگرځه. په رای گيری کي برخه واخله. يا مخالفه رايه ور کړه او يا موافقه.). بېرک کارمل يې چوکۍ ته را وگرځېد. خو دا ځل يې يو بل نوی تکتیک په کار واچولو. نوموړي وغوښتل تر څو ده ته، ورور يې محمود بريالي ته، نور احمد نور، وکیل، نجيب او ډاکټري اناهيټا راتبزاد ته د سفارتونو چوکۍ ور کړل شي. او موافقتنامي (اگريمانونه) يې دې راوغوښتل شي. نور محمد تره کي او د انقلابي شورا نورو غړيو له دې وړانديز سره هوکړه وکړه، او ډاکټريت له مخي پرېکړه وشوه چي نوموړي کسان دې په ايران،

بریتانیه، پاکستان، چکوسلواکیا، یوگوسلاویا او دامریکې په متحده آیالاتو کې د سفیرانو په توګه وټاکل شي.

یوه میاشت وروسته یې په نوبت سره له نوموړ هېوادونو څخه اګریمانونه را ورسېدل، هر یو د نوموړو سفارتخانو په لور و روان شو، نور احمد نور امریکې ته، نجیب ایران ته، وکیل انگلستان ته، بریالی پاکستان ته، ببرک کارمل چکوسلواکیا او اناهیټا یوگوسلاویا ته لارل.

مګر ببرک کارمل کرار کېنناست. دی پوهېدو چې په افغانستان کې واقعي واک د چا په لاس کې دی. چا ته باید ور شي او شکایت ور ته وکړي. د انقلابي شورا له پرېکړې وروسته نوموړی نېغ په کابل کې د شوروي اتحاد سفارت ته لارو، او د روسیې له سفیر پاپوزانوف سره یې ملاقات وکړ. ببرک نوموړي ته د ټولو مسایلو او موضوعاتو گزارش ور کړ، او د شوروي د ملاتړ او مرستې غوښتونکی شو. نوموړي حفیظ الله امین د ګوند د یووالي ضد، ډلباز او ډله خوښوونکی کس و بللو.

پوزانوف چې خپله لوی شیطان و، او شخصاً یې هم ببرک کارمل، هم تره کې او هم امین پیژندل، او د خلق او پرچم له ذات البیني اختلافاتو نه خبر و، په طبیعي ډول یې نه غوښتل چې د کابل د کمونیستي حکومت دکار په دې لومړۍ مرحله کې چې د ځواکمنې او واکمنې ډلې یعنی تره کې او امین د خپګان لامل وګرځي په ښکاره توګه مداخله وکړي؛ ځکه خو په داسې حال کې چې نوموړي د ببرک کارمل خبرو ته په پوره زغم سره غوږ ونيو، له نوموړي سره یې هېڅ مرسته ونه کړه، او مشوره یې ور کړه چې د خپل سفارت په لوري و خوځېږي. او خپله دنده تر لاسه کړي.

ددې مشوره په پایله کې چې په حقیقت کې یو پرېکنده حکم و، نه ببرک او نه کوم بل ګوندي کولی شوای چې سرغړونه ورڅخه وکړي، نور ملګري یې هم د خپلو سفارتونو د چوکيو تر لاسه کولو لپاره دوستو هېوادونو ته په حرکت کې شول. کارمل د خپل نوي ماموریت په لوري د سفر پر مهال بیا هم له یوې نوي حیلې نه کار واخیست. نوموړی په مسکو کې د یوې میاشتي لپاره تم شو. داتحاد شوروي له مختلفو چارواکو سره یې مسایل له نېږدې په هغه توګه مطرح کړل چې زړه یې و. طبعاً په دې مسایلو کې د خلقیانو او پرچمیانو اختلافات، د تره کې او امین مشرتوب. انقلابي شورا او جوړښت یې، د کمونیستي حکومت د کار طریقه او اجراءات. د ګوند، په ځانګړي ډول د ده خپل او دنورو پرچمیانو راتلونکی برخلیک پکې شامل وو. ببرک کارمل د خپلو خبرو له پای ته رسېدو وروسته چکوسلواکیا ته د خپلې دندې د تر لاسه کولو لپاره روان شو.

ببرک وروسته له هغه چې د نور محمد تره کي د مرستيالی له دندې گوښه کړل شو، مخکې له دې چې د مسکو او چکوسلواکيا په لوري روان شي، په يو لړ پتو فعاليتونو يې لاس پورې کړ. تر څو يوه نوي کودتاه برابره کړي، تره کي او امين د خلق له ډلې سره، له واک نه ليرې کړي، او خپله د حکومت واگي په لاس کې واخلي. نوموړي د دفاع له وزير جنرال قادر، د پلان وزير سلطان علي کښتمند، د ټولگټو وزير محمد رفيع، او د وسلوالو ځواکونو لوی درستيز جنرال شاهپور خان احمدزي سره خبرې کړې وې، تر څو د سرور منگل، نجم الدين کاوياني او د پرچم ډلې د نورو ملکي فعالينو په مرسته د لوی اختر په ورځو کې نظامي کودتاه پلې کړي، د نور الامين (نور محمد تره کي او حفيظ الله امين) دولت له منځه يوسي.

مگر د هغوی ټول فعاليتونه د تره کي او امين تر څارني لاندې وو. وروسته له هغه چې کارمل او انډيوالان يې له کابل نه لارل، او خپلې دندې يې تر لاسه کړې، د تره کي حکومت ددې خبر د خپرولو په فکر کې شو، د ۱۳۵۷ د زمري په مياشت کې يعني له کابل نه د ببرک کارمل له تگ يوه نيمه مياشت وروسته، او د مسکو د سفر له پای ته رسېدو دوه اونۍ وروسته د کابل د رسنيو له لارې د کښتمند، قادر، رفيع او جنرال شاهپور د نيول کېدو او بندي کېدو خبر خپور شو. له هغه وروسته د هغوی اعترافونه په ورځپاڼو کې خپاره شول.

د نور الامين (تره کي او امين) حکومت، د يوې ځانگړې اعلاميې په ترڅ کې څرگنده کړه چې د نوموړ کسانو فعاليتونه له ډېر وخت راهيسې د اگسا سازمان (د افغانستان د گټو ساتونکي ادارې) چې د نور الامين د کمونيست دولت د جاسوسۍ او د حالاتو د ريکارډ اداره گڼل کېده، او اسد الله سروري يې سرپرستي کوله تر څارني لاندې وو، د نوموړې ادارې جاسوسانو کشف کړي وه چې د ببرک کارمل ډلې غوښتل په کودتاه لاس پورې کړي او د نور الامين دولت د علمي سوسياليزم له اصولو نه د کړېدنې په بهانه رانسکور کړي. په ورځپاڼو، جريدو، راډيويي او ټلويزيوني رسنيو کې د سلطان علي کښتمند د اعترافاتو له خپرېدو، او د پرچميانو د نيتونو له روښانه کېدو سره چې د ببرک کارمل تر مشرۍ لاندې يې فعاليت کولو د نور الامين حکومت له گوندي او دولتي چوکيو نه د د پرچميانو په پراخه تصفيې لاس پورې کړ. يو لوی تعداد يې ونيول او زندانيان يې کړل. د نور محمد تره کي تر مشرۍ لاندې انقلابي شورا ببرک او انډيوالان يې له انقلاب سره خيانت کوونکي. او د محاکمې وړ وگڼل. او د سفارتونو له دندو يې گوښه کړل.

ددې پېښو په ترڅ کې حفيظ الله امين دنوي دولت د بهرنيو چارو د وزير په توگه کيوبا ته سفر وکړ، او له فيډل کاسترو سره يې ملاقات وکړ، د بيرته لا

گرځېدو پر مهال بايد په ايران کې تم شوی وای، خامخا په هوايي ډگر کې به په ايران کې د سفير او د افغان لوی سفارت د ديپلوماتیک گروپ له خوا د نوموړي هرکلی کېدو.

په هغه وخت کې نجیب په تهران کې سفير و، نوموړي د ترهگرو يو گروپ مسلح کړی او تيار کړی و، تر څو د ايران په هوايي ډگر کې حفيظ الله امين ترور کړي. د اناهيتا راتيزاد زوی کانیشکا چې خپله په همدې گروپ کې و، په دې اړه يې ددې کتاب لیکونکي ته داسې کيسه وکړه: (حفيظ الله امين، د تهران په هوايي ډگر کې د تم کېدو پر مهال د هیلو او تشریفاتو پر خلاف، له طيارې څخه را بنکته نه شو، چې د ټولو د تعجب وړ و گرځېد. او ترور تر سره نه شو. ولي را بنکته نه شو؟ آیا له دسيسې نه خبره شوی و؟ معلومه نه ده. زه او سرور چې د نجیب باجه او په هند کې سفير دی، د ترور کونکو په ډله کې وو)

د کښتمند او همکار گروپ له نیولو وروسته، خپله د بیرک کارمل په شمول د شپږو سفيرانو د گوښه کېدو مکتوبونه صادر شول. او ټول له خپلو دندو گوښه کړای شول. د دوی د گوښه کېدو په مکتوبونو کې راغلي وو چې دوی ټول د گوندي محاکمې لپاره بايد بیرته کابل ته راشي. مگر کارمل او انډيوالانو يې دغو مکتوبونو ته کوم ارزښت وړ نه کړ او کابل ته را نغلل.

نجیب چې د ايران دسفير په توگه يې دنده تر سره کوله، هم په همدې لړۍ کې له خپلې دندې گوښه کړل شو، نوموړی مخکې له دې چې له تهران څخه لاړ شي، يوولس ملیونه ريال له چې مخکې، د مخکني سفير زلمي محمود غازي له خوا د افغانستان د سفارت د ځمکې د پلورلو له درکه د ايران په بانکي د امانت په توگه اېښودل شوي وې. چور کړې. پر دې سربېره نوموړي د افغانستان د سفارت سامانونه، چې کوچونه، چوکۍ، مېزونه، د خوب کټونه، د ټايپ ماشينونه او نور پکې شامل وو ليلام کړل. پيسې يې په خپله جيب کې واچولې، او له خپلې نڅاگرې ميرمنې سره يو ځای د يوگوسلاويا په لوري وخوځېد. هلته له نورو غلو، يعنی لېرې کړای شوو سفيرانو سره يو ځای شو. بیرک کارمل، اناهيتا، نور احمد نور، محمود بريالی او عبد الوكيل ټول هملته سره يو ځای شول، او له سفارتونو څخه په تېنټول شويو پيسو يې له عيش او عشرت نه ډک اشتراکي ژوند ته مخه کړه. تر څنگ يې نورو وړو وړو انډيوالانو د دوی د ښه چوپړ او پنډوکیو د وړلو لپاره ځانونه هلته ورسول، د مرغومي د شپږمې نېټې له پېښې وروسته ددوی هر يو د پنډکیو د وړلو له وجې په سفارتونو کې په دندو و گومارل شول. زمان قطب يار، چې بيا

وروسته د ختيځ آلمان سفير شو، عنايت سادات، غلام او زلمی شهباز له همدې ډلې څخه وو.

نجيب چې تر ټولو زياتي د سفارت پيسې يې غلا كړې وي، په يو ګوسلاويا كې د هستوګنې پر مهال يې د " هلنابايو " په نامه يوه بڼكلې معشوقه چې مور يې يو ګوسلاويایي او پلار يې جرمني و، پيدا كړې وه، نوموړي په همدې غلا كړيو پيسو دهلنابايو په نامه يو هوټل وپېرلو. هلنا لوره ديرش كلنه بڼخه وه، سترګې يې مې رنگې، وتلې پزه، وتلې او كلکې شهواني سينې يې لرلې، لومړی يې د نجيب د موټروانې په توګه كار كولو، له لوړ پوندو بوټانو سره به يې نازك او ورينمنې جامې اغوستې، تر څو د بدن غړي يې بڼه روست بڼكاره شي. كله چې فتانه چې خپله به تر نيمو شپو د بدكاريو په مركزونو كې ورکه وه، له هلنابايو سره د نجيب له اړيكو، او په بلګراد كې د هغې په نامه د هوټل له پېريدلو خبره شوه، سخت غبرګون يې وښود. د عشق خبره جنجال ته سره ورسېده. نجيب خپله مېرمنه په سوتي ووهله. په دې ترڅ كې نور احمد نور او محمود بريالی چې له فتانې نه يې دفاع كوله هم د نجيب د وهلو ټكولو وړ وګرځېدل. د اخ وډب پر مهال د بريالي عينكې له سترګو ولوېدې او ورکې شوې. د جنجال لمنه پراخه شوه. تر دې چې د يو ګوسلاويا پوليس او د كې جي بي مامورين مداخلې كولو ته مجبور شول. نجيب او محمود بريالي د لوېديځ آلمان او انگليستان په لوري وتښتېدل.

د نجيب دوهمه لور، په يوه معيوبه او فلج شوې بڼه د عملياتو (سزارين) له ستونزو سره په لوېديځ آلمان كې وزېږېده. د ماشوم د معيوبوالي لامل يې د مور له خوا د شرابو څښل. او د مايع چرسو څكول وو... د شوروي حكومت د فرانسې د كمونيست ګوند له لارې نجيب او فتانه فرانسې ته ولېږل. نوموړو خپله عييجنه ماشومه فرانسې ته له ځان سره بوتله، او د هغه ځای په يوه روغتون كې نوموړې ماشومه د دوه كلونو لپاره بستر پاتې شوه. لګښتونه يې د فرانسې د كمونيست ګوند له خوا وړ كول كېدل. نجيب هم د نوموړي ګوند له ملاتړ نه برخمن شو.

د ۱۹۷۹ م كال د سپتمبر په لسمه نېټه نور محمد تره كې د كيوبا په هاوانا كې د بي پرې هېوادونو د دولتونو او حكومتونو د مشرانو په شپږم كنفرانس كې له ګډون كولو وروسته كابل ته د بيرته را تګ پر مهال مسكو ته لاړو، او له ليونيد بريژنف سره يې ملاقات وكړ. په كابل كې حفيظ الله امين دې نتيجه ته ورسېد چې رقيب يې تره كې له روسانو سره دسيسه جوړه كړې ده تر څو دې له منځه يوسي. څلور ورځې وروسته، يعنې د سپتمبر په څوارلسمه نېټه په كابل كې د شوروي سفير الكسندر پوزانوف په يوه ناسته كې هڅه وكړه تر څو دغه

دوه خلقيان سره پخولا کړي، مگر د مناقشې په ترڅ کې چې نوره هم سختېده، ډزې وشوې. او تره کې سخت ټپي شو. ځينې وايي چې تره کې د گارد ددوو کسانو له خوا زندې شو. په هر صورت د تره کې له مرگ نه وروسته امين واک تر لاسه کړ.

د شوروي حکومت ته امين د منلو وړ نه و. ددې لپاره چې د نوموړي د له منځه وړلو پلان جوړ کړي، شوروي بيا هم خپل ژمن غله له يوگوسلاويا، فرانسې، لويديځ المان او انگليستان څخه مسکو ته راوغوښتل. او د امين د ورکولو پلان يې جوړ کړ. نور احمد نور او عبد الوكيل کابل ته راغلل. ببرک او اناهيتا په تاشکند کې منتظر شول. نجيب او محمود بريالی په مسکو کې پاتې شول.

په دې وخت کې نجيب د اندروپوف په يوه ميلستون کې چې د کې بي جي رئيس و اوسېدو، اندروپوف ژمنه ورسره وکړه چې په موقع سره به يې د ببرک کارمل ځای ناستی جوړوي، او دی بايد مناسبه تياري او وړتيا له ځانه ونيوي. نجيب د شوروي وروستني غلام زمونږ د هېواد د اشغال په لومړنۍ اونۍ کې په مصونه توگه له مسکو نه کابل ته را ورسېد. او د جهنمي خاد چوکۍ چې وار له مخکې يې د روسي بادرانو له خوا ورته ټاکل شوې وه، ونيوله. نجيب د خاد په جوړولو سره د شوروي را صادر شوي دولت ته لا نور استحکام ور په برخه کړ.

زمونږ د هېواد له اشغال نه وروسته د روسانو د پروپاگانډو او تبليغاتو ماشين په ټوله نړۍ کې په پراخه تبليغاتو لاس پورې کړ، او اعلان يې وکړ چې گواکي د افغانستان ځمکنۍ بشپړتيا د پاکستان، امريکې او چين له خوا له گواښ سره مخ وه، امريکايي او چينايي سرتېري د افغانستان په دننه کې د دې هېواد د قانوني دولت (چې هغه خپله روسانو ورک کړ) پر وړاندې جنگېږي، له همدې کبله مونږ خپل نظامي ځواکونه د انټرناسيوناليسټۍ دغوښتنې پر بنسټ د خپلو افغاني وروڼو (خلقي او پرچمي مزدورانو) د مرستې لپاره افغانستان ته ولېږلي، او له يو لنډې مودې وروسته به خپل يو څو ځواکونه له افغانستان څخه وباسو.

دا د روسانو له خوا د ۱۹۷۹ د دسمبر په ۲۷ زمونږ د هېواد د اشغال لپاره بهانه وه، هغه لنډه موده چې روسانو يې خبره کوله، لس کاله يې ونيول، ددې مودې په ترڅ کې زمونږ د مظلوم او کړېدلي ولس يو نيم مليون انسانان شهيدان شول، پنځه مليونه نورو د روسانو، پرچميانو، خلقيانو او د ملگرو د سخت وحشت، انسان وژنې، او جنايتونو له وجې يې هجرت وکړ، زمونږ د خلکو په

زرهاوو کورونه وران شول، افغانستان د خپلواکۍ او اسلام د قربانيانو دغم په کور بدل شو.

نجیب، دغه پروتي موجود. د خاد د چوکۍ په نیولو سره، لاس په کار شو، په لومړي قدم کې یې د یو نامشروع او انسان ضد، لاسپوڅي رژیم د بقا لپاره د روس د کي جي بي د مشاورينو په گډون د یوې بشپړې جاسوسي ادارې پلان جوړ کړ. د خاد د جهمني ادارې مامورین د یو کال په ترڅ کې له ۵۰۰ څخه زرهاوو کسانو ته ورسېدل. له ټولو مخکې یې ټول هغه لوچکان او پلید عناصر چې پېژندل یې، د خاد په اداره کې را ټول کړل. او د نظامي رتبو په ورکولو سره یې هغوی جاسوسی او انسان وژني ته وهڅول. نجیب ددې لپاره چې د جاسوسي ادارې فعالیتونه یې تر خپلو سترگو لاندې په بڼه توگه تر سره شي، خاد ته یې بدکاره بنځي جذب کړي. او داستخباراتو د تر لاسه کولو لپاره یې له هغوی نه استفاده کوله. نوموړي د خاد په وسیله د رستورانونو او د فساد د ترویج د کورنو په جوړولو لاس پورې کړ. چې په هغه کې به د خاد بدکاره بنځي د خپلو دندو په پر مخ بیولو بوختي وي. دغه د فساد ځالي د (د شنه مارغه کلپ) په نامه او د (نمبر ۹ کلپ) په نامه یادېدلې. نوموړي کلپونه په ۱۳۶۱ کال کې د سرښندنکو مجاهدینو د بم په نتیجه کې منفجر کړل شول. په دې پېښه کې د امان الله په نامه یو ځوان د خاد د مزدورانو له خوا ونیول شو، نوموړی زما د پلار د دوست حاجي الله نظر د زوم ورور و، نجیب نوموړی اعدام کړ، او په دې توگه یې د حاجي الله نظر دوستانه اړیکې او خدمت له خپلې بېرحمۍ او خونخوارۍ نه قربان کړل. نجیب همدا رنگه په ټولو دولتي او غیر دولتي موسساتو او څانگو کې مختلف افراد دخاد غړیتوب ته جذب کړل، او هغوی ته یې په لوړو چوکيو کې ځای ور کړ.

نجیب په بهر کې په ټولو افغاني سیاسي نماینده گيو کې دخاد جاسوسان درسمي مامورينو په توگه ټاکلي وو. هغوی هم خاد ته جاسوسي کوله او هم کي جي بي ته. په ځانگړي ډول په لويديځو هېوادونو کې د خاد هغه ډاډمن غړي چې د کي جي بي شپږ میاشتنې او یو کلن جاسوسي کورسونه به یې ویلي وو ټاکل کېدل. احمد سرور په لندن کې د افغان سفارت مشاور چې د نجیب باجه کېږي، هم دهمدې کي جي بي له جاسوسانو څخه دی، او له لیلا سراج سره یې چې د حمیرا سراج کورنۍ له بدکارو نجونو څخه وه، واده کړی، چې د دیپلومات په توگه د جاسوسي دندو تر سره کولو په غرض لندن ته لېږل شوی و، نوموړی اوس په دهلي کې د کابل حکومت سفير دی.

نوموړي د جاسوسي تربیې شپږ میاشتنې کورسونه په مسکو کې وویل، د کورس له پای ته رسېدو وروسته د خاد او د کي جي بي د غړي په توگه د

پيلوماتيک ماموريت تر لاسه کړ. نوموړی په حبيبيه بنوونځي کې د تحصيل په دوره کې د ظاهر شاه د زوی محمد داود پښتونيار له هلکانو څخه و، چې زياتره وخت به يې هغه ته د عياشو او بي لارو نجونو دلالي کوله. نوموړی يو پرېوتی، نهايت نالايقه او بي استعداد انسان و، په هېڅ رشته کې تخصص نه لري، نوموړي د پادشاه د زوی ملاتړ غنيمت گڼلی او د هغه په نوم يې يو بنوونځی پرانيست. نوموړی اوس د نجيب او کي جي بي په پناه کې دی. د جاسوسی بې شرمه دندې تر سره کوي. او خپل د غوره مالی ژوند په مخ وړي.

د نوموړي مېرمن لیلی جيلاني، د حميرا سراج دوهمه بدکاره لور ده. چې د ټولې کورنۍ په څېر يې له اوږدې مخکنۍ فحشا او بدکارۍ څخه برخمنه ده. نوموړې هم په بشپړې نالايقۍ سره بنوونځی پای ته ورسولو. او د خپل ماما ډاکتر انس په مرسته چې د معارف وزير و د فرانسې له تعليمي بورس نه په استفادې سره پاریس ته لاړه. مگر د نالايقۍ له مخې ناکامه شوه. کله چې دفرانسې حکومت د نوموړې بورس قطع کړ، خو مياشتې د پاریس ښار په سرکونو د بدکاره ښځو په څېر درېدله. او په بدکارۍ او فحاشۍ به يې لاس پورې کولو. وروسته له هغه چې تور مخ او ناکامه بېرته کابل ته راغله، بيا يې د ډاکتر انس په سپارښت يوگوسلاويا ته تحصيلي بورس پيدا کړ او هلته لاړه. متاسفانه چې هلته يې هم خپلو تحصيلاتو ته ادامه ور نکړای شوه. بير بيا کابل ته راغله. بالاخره يې له احمد سرور سره کوزده وشوه، له سرگردانۍ او درېدۍ نه وژغورل شوه.

سرور څه وخت وروسته له ليلا څخه د جلاوالي تصميم ونيو. مگر نجيب منځگريټوب وکړ. او پرې يې نښود چې دغه جلاوالی را منځ ته شي. کله چې نجيب په تهران کې سفير و، لیلی او سرور يې ځان ته ور وغوښتل، هغوی به يې ساتل. نوموړي سرور د سفارت سکرتر وټاکلو. کله چې نجيب له سفارت نه گوښه کړای شو او يوگوسلاويا ته لاړو، سرور او ليلا په ايران کې پاتې شول. د شوروي د سره پوځ له خوا د افغانستان له اشغال، او د خاد درېس په توگه د نجيب له راتگ نه وروسته نوموړي احمد سرور په تهران کې د افغانستان په سفارت کې د يو مامور په توگه وټاکلو. وروسته يې نوموړی د خاد غړی، او په ايران کې يې د کي جي بي په ارتباطي چينلونو کې منظم کړ. نوموړی بيا وروسته څو کاله په لندن کې د افغانستان سفارت شارزدافير و. چې د نجيب او ظاهرشاه د رابط دنده يې پر غاړه لرله. نوموړی نن هم په هند کې همغه دنده پر غاړه لري، د سرور يو ورور چې نجيب نومېږي، له لسو کلونو را په دې خوا په آلمان کې په پټو پوليسو کې و، او په هامبورگ کې د نجيب په گټه

فعالیت کوي. په هر حال، په خاد کې دنجیب اساسي کار د کي جي بي د ديپلوماتانو او کمونیستو ځوانانو ځواکمنول وو. نوموړي د ځوانانو په سازمان کې مسلکي کمونیستان روزلي. په هغه وخت کې د نوموړي سازمان د غړيو شمېر دیرش زرو ته رسېدو. چې کم تر کمه پنځوس سلنه يې پښتانه او بلوڅان وو. چې په سر کې يې د کي جي بي فعال او ځوان جاسوس فرید مزدک کار کوي. او د خاد په جاسوسه اداره کې د زخیره شوي ځواک په توگه بنسټيز رول لري.

ټول هغه ځوانان چې خاد ته جذبېږي، لومړی د ځوانانو د سازمان له خوا پېژندل کېږي، د سازمان له تضمین او د عضویت د پانې په پای کې دمزدک له تاییدي لاسلیک وروسته د خاد د غړي په توگه د وفادارۍ لوړه کوي. د خاد شیطاني ځواک، دنجیب او روسانو د زیاتي پاملرنې له وجې زمونږ په ټوله ځورېدلي ټولنه کې ریښي کوي.

د یوه شقاوت پالونکي، خاین او جنایتکار سازمان مشري هغه دشرم داغ دی چې نجیب نشي کولی له خپل تندي څخه یې پاک کړي.

څلورم فصل

خاد او انسان وژونکی نجیب.

د خاد جنایتکار او ظالم سازمان هغه وخت په فعالیت پیل وکړ کوم وخت چې د افغانستان مجاهد او مبارز ولس پراخه جهاد پیل کړی و. د افغانستان د مقاومت ځواکونه د شوروي د بي شرمانه تجاوز او د کابل د لاسپوڅي حکومت د استقرار پر ضد بڼه خپله کړې وه. زمونږ پر هېواد د شوروي نېغ برغل د روسي کمونیزم له بلا څخه د خپلواکۍ د بېرته تر لاسه کولو لپاره د افغان ولس زړور جهاد ته تازه څپې ور په برخه کړې. د روسي ځناور په وړاندې دافغانستان د خلکو قوي مقاومت دنړۍ دټولو نظرونو او عامو افکارو پام ځان ته واړولو.

د ټولو خپلواکو ملتونو مادي او معنوي مرستې د افغان ولس د برحقې داعيې لپاره ورځ په ورځ زیاتېدلې. په داسې حال کې چې زمونږ ولس برخلیک ټاکونکي جگړې ته ادامه ور کوله، د شوروي د دهرې او جنایتکار دولت مشاورین، له نجیب. دغه د شیطاني ځواک دوران ته نوي رسېدلي فرمانبردار سره د خاد د خونخواري او انسان وژونکي موسسې په سازمانولو بوخت وو. نجیب د کي جي بي د مشاورینو په مرسته د خپلواکۍ غوښتونکو مجاهدینو د له منځه وړلو کرغېرن پلانونه جوړول. او د خاد د انسان وژونکو په واسطه يې د جرمونو په سټیج وړاندې کول. نجیب په چل او شیطانیت سره د مجاهدینو په منځ کې جاسوسان په دندو وگومارل. او د جاسوسۍ په واسطه د تر لاسه شویو

اطلاعاتو له مخې به يې د افغانستان د خلکو د شامل جهادي خوځښت په وړاندې د ظالم نظام د تحکيم لپاره کار کولو. نجيب به هر ځل چې د افغانستان د مجاهدينو په نيولو کې بريالی کېدو، د کي جي بي د ابلېسي او انسان وژونکي دستگاه په وړاندې به يې خپل اعتماد او اعتبار زياتولو.

نجيب د خاد درياست پر مهال د ستالين او بيريا د ظلم او انسان وژني لار خپله کړه. بيريا د ستالين په وخت کې د کي جي بي د جاسوسۍ د استخباراتي سازمان مشر و. نوموړی د شوروي د کمونيستي نظام د مخالفينو په وژلو او خونړيو اعدامولو کې په جلا د مشهور دی. کله چې ستالين په ۱۹۵۳ کې مړ شو، بيريا غوښتل د هغه ځای ناستی شي، مگر څه رنگه چې خروسچف د خپلو خاطراتو په کتاب کې چې په غرب کې چاپ شو وايي چې ده د هغه وخت له دفاع وزير سره د کرملين په دننه کې د بيريا پر خلاف دسيسه جوړه کړه، او د ستالين له مرگ نه څو ورځې وروسته يې بيريا په مسکو کې د کي جي بي په زندان کې چې (لوبيانکا) نومېده اعدام کړ.

نجيب د خونخوار بيريا په څېر د ۹۰ زره بيگناه افغانانو د نيولو او وژلو حکمونه چې د خپلواک او اسلامي افغانستان په خاطر يې د مقدس جهاد او مبارزې بيرغ پورته کړی وو، لاسليک کړي دي. دغه ټول کسان د خاد په دهشتگاوو کې په بيرحمۍ سره شکنجه شول. او دشکنجو او کړولو په مختلفو وسايلو او طريقو اعترافونه ترې اخيستل کېدل. نجيب د بيريا په څېر له دغو شکنجو خوند اخيست. نوموړی بيا هم د بيريا په څېر ځان د لاسپوڅي او کمونيستي رژيم د ساتني مسول گڼلو. د اعترافاتو له اخيستلو وروسته به نجيب زندانيان وژل.

ددغه شکنجو عيني گواه زه خپله يم. کله چې زه په کابل کې د صدارت په ماڼۍ کې د خاد په زندان کې په ۱۹۸۶ کې څلور مياشتې بندي وم. د مختلفو سياسي تنظيمونو له گڼو زندانيانو سره مخ شوم. ما وليدل چې هغوی څه ډول شکنجه شوي وو. زياتره تحقيق او شکنجې به د شپې له خوا تر سره کېدې. د خاد مستنطقين چې دنجيب تربيه يې لېدلې وه ټول ظالم، مستبد او حيوان صفته وو. زندانيان به يې ټوله شپه بې خوبه کول. سخت به يې وهل او ټکول. په سخت ژمي کې به يې جامې ترې وايستې. له تودخي پرته په يوه يخه خونه کې به يې دپته مجبورول چې همداسې لپ لغړ ولاړ وي. د شپې له سره تر سهاره به څلور پنځه پيره داران د دوی د څارني لپاره تبديلېدل. تر څو پرېنږدې چې زندانيان وپښه شي.

زنداني غريب د دا ډول غير انساني شکنجو له وجې آخر له پينو لوېدلو. او دېته به حاضرېدو چې په خپل ځان تورونه پورې کړي. د مستنطق امرونه ومني. له دا ډول شکنجو او کړاو نه د خلاصون لپاره ناحقه اعتراضونو ته ځان ور کړي. دا د کړولو او شکنجه کولو يوه عادي او معمولي بېلگه وه، کمونيستو خاديانو د افغانستان مجاهدينو ته داسې شکنجې ور کولې چې دهلتري نازيانو شکنجې د سړي هېرېږي. لکه په مقعد کې دجوشو اوبو پېچکاري کول. او د فانتا دېوتلونو ننويستل..... هغه څه چې د انسان عقل يې نه مني، نجيب او نورو انسان وژونکو خاديانو زمونږ دمجاهد ولس په مقابل کې تر سره کول.. له روحي کړاو نيولې تر وژلو او وينو تويولو پورې، د خلکو د قانوني او روا ملکيتونو، مالونو او جايدادونو له ضبط څخه نيولې پر کورنيو، عزتونو او ناموسونو باندې تر تجاوز پورې. له سياسي استبداد او اختناق نه نيولې د سياسي مخالفينو تر ترور او ورکولو پورې. د وحشت د فضا له ايجادولو نيولې زمونږ د مليونونو هېوادوالو تر فراري کولو پورې. ټول دغه جنايتونه د خاد ادارې په وسيله د نجيب تر مشرۍ لاندې تر سره شوي. مگر نجيب په بشپړ وياړ سره خاد، دغه د شر زيږولو او گناه پاللو دستگا ته پراختيا ور کوله.

نجيب له اجمل خټک سره چې په کابل کې د پاکستان د کمونيست گوند رابط غړی و، ددایمي اړیکو په لرلو سره وکړای شو چې د خاد د رئیس او د کي جي بي د باورمند او مخلص خادم په توگه د کي جي بي جاسوسي ادارې دنفوذ ساحې ته په پاکستان، صوبه سرحد او د سرحدي قبایلو په منځ کې پراختيا ور کړي. نوموړي به د پاکستان د کمونيست گوند ځوان غړي چې په قبایلي سيمو او صوبه سرحد کې يې فعاليت درلود د افغاني پاسپورت په ور کولو سره د محصلينو په توگه شوروي ته لېږل. هلته به د کي جي بي د مشاورينو تر دقيقه څارنه لاندې په تربیوي موسساتو کې تربيه کېدل. او بېرته به د جاسوسي چارو او د کي جي بي د خاينانه او کرغېرنو پلانونو دمخ ته بېولو په موخه د افغانستان له لارې پاکستان ته رالېږل کېدل.

په کال کې به د يو زر او پنځه سوه شاوخوا دا ډول افرادو له جملې څخه د خاد او کي جي بي تر څارنې لاندې شوروي ته استول کېدل.

نجيب د هغه پراخه پېژندنې له وجې چې د پاکستان د سياسي جرياناتو په اړه يې درلوده، په کم وخت کې يې وکولای شول چې دپاکستان د ټولو سوسياليستو او کمونيستو گوندونو او ورڅخه جلا شويو گروپونو د رهبرۍ تيت پرک هستي په افغانستان کې سره را ټولې کړي. او په خپل منځگړيتوب سره د هغوی ذات البيني اختلافات حل کړي، نوموړي د پاکستان د کمونيست گوند د عمومي منشي افراسياب خټک د ميلمه پالنې او همېشته توب په پايله کې وکړای شول

چې د نوموړي هېواد د کمونيست گوند د ټولو غړيو ترمنځ، د خلق ديموکراتيک گوند درهبري پلاوو ترمنځ، او دشوروي چارواکو په ځانگړي ډول د کي جي بي سازمان او د هغه د رئيس يوري اندروپوف په وړاندي بڼه اعتبار او ارزښت تر لاسه کړي .

کله چې يوري اندروپوف د کي جي بي رئيس و نجيب ته يې شخصا مسکو ته بلنه ور کړه، او د هغه په سينه يې د نوموړي د هغه مخلصانه خدمتونو له کبله چې د کي جي بي سازمان د کرغېرنو او پلېتو موخو لپاره يې تر سره کړي وو طلايي مېډال ولگولو. هغه مېډال چې د نجيب جنايتونه او هېواد پلورنه يې ستايله. نجيب چې کله له مسکو نه را وگرځېد، په نوره زياته بېشمې سره يې په کارونو پيل وکړ، زمونږ په هېواد کې او زمونږ د مسلمان و لس پر ضد د خاد د ظالم او ابرو بايللي سازمان د چارو په مخ ته وړلو او بڼه تنظيمولو کې له زيات صلاحيت سره لاس په کار شو.

روسانو او د کي جي بي جنايت پېشه سازمان د خاد د دسيسه جوړونکي ماشين په مرسته او ملگري د افغانستان دخلکو پر ضد په يوه بله دسيسه لاس پورې کړ. روسانو، په نولسمه پېړۍ کې په چين کې د انگرېزي استعمار پر ضد د خلکو د خپلواکۍ غوښتونکي نهضت د له منځه وړلو لپاره د انگليس له تکتیکونو څخه په استفادې سره د ترياکو په ترويجولو لاس پورې کړ. په افغانستان کې د الکولو او شرابخورۍ د ترويج او عامولو لپاره ډېر زر لاس په کار شول.

روسانو د نجيب په مرسته او د هغه د ماشين يعنې خاد له لارې هڅې وکړې چې دغه بربادوونکي آفت دافغانستان په اسلامي ټولنه کې تيت کړي. تر څو هم د اسلام دين زمونږ په هېواد کې کمزوری شي، او هم د ولسپالنې او هېواد پالنې احساس. تر څو په پايله کې د شوروي امپرياليزم په وړاندي مقاومت کمزوری شي. نجيب د يوه شرابي او په شرابخورۍ کې د مسابقه کوونکي په صفت له دې کار سره ځانگړې مينه لرله. شوروي د بې بدلې مرستې په بڼه يو نيم مليون بوتله شراب نېغ د کابل دولت ته په افغانستان کې د شرابو د ترويج په موخه ور کړل. نجيب د خاد د بدنام سازمان د رئيس په توگه د افغان کارت له لارې ددغه مشروباتو د خرڅلاو څارنه کوله، او د روسي مشاورينو د توصيې پر اساس يې دهغه ډېری تعداد پاکستان ته صادرول .

نجيب هغه حرامې پيسې چې د شرابو او روسي ودکا د پلورلو له لارې به يې تر لاسه کولې، زمونږ دملت د مادي او معنوي هستيو د تخريب په موخه د خاد په شبکو کې لگولې. نجيب چې خپله څه د خاد درياست پر مهال او څه له هغه مخکې د ټولنيز فساد اصلي رواجوونکي و، کله چې د ۱۹۸۶ کال د نومبر په

مياشت کې د روسانو له لوري د ببرک کارمل پر ځای وټاکل شو، د ملي مصالحي د عالي کميسيون د استازو په يوه کنفرانس کې يې په خورا بې شرمۍ سره چې دده خوی دی، د اخلاقي فساد، شرابخورۍ اونورو بدو اعمالو په اړه چې د ټولني اخلاقي بنسټ وړانوي خبرې وکړې، او پر هغه يې نيوکه وکړه. څومره د خدا خبره ده. چې د نجيب په څېر يو کس د اخلاقو په اړه خبرې کوي.. نجيب هغه څوک دی چې په خپله کورنۍ کې يې د بداخلاقي او رذالت لويه فتنه پر مخ وړله. دی څه رنگه کولی شي چې د ټولنيزو اخلاقي بنسټونو او اسلام په اړه خبرې وکړي. آيا هېر کړي يې دي چې مېرمن يې فتنه څوک ده؟ نجيب به چې هر څومره په خاد، او وروسته له هغه، د لاسپوڅي حکومت د تش په نامه ولسمشر په توگه په خپلو مرداريو کې مخ پر وړاندې تلو، په همغه کچه به يې مېرمنې بدکاريو ته زياته مخه کوله. کله چې نجيب د خپلواکۍ او مجاهدينو پر ضد او په افغانستان کې د شوروي د گټو د خونديتوب لپاره د عملياتو د نقشي په طرح کولو بوخت و، بنځه يې له اشرف سره چې په (الن دولن مشهور و) او له نورو کسانو سره د اسحاق توخي په کور کې چې په خاد کې د نجيب د لومړۍ درجې جنايتونو معاون و، د هغه د مېرمنې ليلی په واسطه چې د فتاني راز داره او خدمتگاره وه، خلوت کولو، او په بشپړه توگه به د ټولو معيارونو او اخلاقي بنسټونو پر خلاف کړنو مرتکبه کېدله. نجيب چې د شرافت، حيثيت او اخلاقي اعتبار په اړه خبرې کوي د خپل کشر ورور احمدزي له هغو بې ناموسيو څخه چې مرتکب شوی يې دی. ښه خبر دی. احمدزي د مير اکبر خيبر معصومي لورته دوکه ور کړه. د هغې کيسه داسې ده: مير اکبر له پيله له نجيب سره ښې اړيکې لرلې، خو کله چې نجيب له فتاني ساقي سره واده وکړ، خيبر پر نجيب سختې نيوکې وکړې، او له ځانه يې ورتلو. نجيب د خپلو فجايعو د پټولو لپاره د ببرک کارمل تر څنگ چې د خيبر رقيب و، ودرېد. نجيب د خيبر د مرگ لپاره له کارمل او کي جي بي سره په گډه د هغه د ترور پلان جوړ کړ. او له منځه يې يووړ. په کابل کې د روسيې سفارت سکرتر اوبلوف د خيبر د وژلو پر مهال د وژل کېدو له ځای سره نېردي دوه ځله ليدل شوی دی.

مگر له دې سره سره د خيبر وژلو د نجيب د غچ اور مر نشواي کړی. د خيبر د کورنۍ پر ضد د نجيب له کينې، حسد او بغض څخه ډک دماغ ځوښېدلو. نوموړی د هغه په لور پسې راووت. پلوشه د خيبر ښکلي، بااستعداده او معصومه لور يې چې يوازې شپاړس کاله عمر يې درلود، دتحصيلاتو لپاره مسکو ته ولېږله. هلته د نوموړي د ښه ذکاوت او لوړې وړتيا له وجې څو افغاني ځوانانو له هغې سره د واده کولو هيله لرله، مگر

احمدزي لکه لیوه د دغه نجلۍ په ژوند لوبې کولې. کله چې نوموړی د دوبي په رخصتۍ کې کابل ته راغی، له نجیب سره یې مشوره وکړه چې غواړي د خيبر له لور سره واده وکړي.

ددې خبر په اورېدو سره د نجیب سترګې رډې رډې راووتې. په داسې حال کې چې د سخت قهر او غوسې له وجې لړزېدو: ورور ته یې وویل: (ته دومره پست شوي چې غواړي د خيبر له لور سره واده وکړي؟ پوهېږي. آینده دې خرابېږي. مونږ باید له دې کورنۍ څخه غچ واخلو) د احمدزي سترګې د نجیب ځواک رنډې کړې. نوموړي خپل ځان پست توب ته ور کړ، او د خيبر له لور سره له واده کولو منصرف شو. د خيبر مېرمن چې یوه عاجزه او بېچاره بڼه وه، نجیب او د نجیب ظالمني مورته راغله، عذريې ورته وکړ چې د لور حیثیت یې دې نه داغداره کوي. مګر دغو ظالمانو دهغې چپغو ته غوږ ونه نیو. د خيبر لور خپل اعصاب له لاسه ور کړل، له تحصیل نه پاتې شوه. او مور یې هم د غم له لاسه روح وسپارله. نجلۍ نن ورځ لیونۍ شوې ده، مګر احمدزي چې د دیرشو کلونو په عمر به وي، لور قد، نازک اندام، تور بریتونه او وینستان، سپین پوست او بڼکلي پزه لري خپل عیش ته ادامه ور کوي. د میر اکبر مېرمن د سلیمان لایق خور وه، او سلیمان لایق د سر په سترګو ولیدل چې نجیب او احمدزي څه ډول د هغه د معصومي او یتیمي خورځي په ژوند لوبې وکړي. او نجیب څه ډول د خپل حزبي ملګري، رهبر او د خپلې فلسفې د استاذ د کورنۍ د تباهي او بربادۍ سبب وګرځېد. او د هغه په حق کې یې یو کوچنی ترحم هم ونه کړ.

لایق د خپل مسخه شوي وجدان له مخې چوپتیا غوره کړه. خپل حزبي دریځ ته یې لوړوالی ور وپیلو. دنجیب تر څنګ ودرېد. خو نجیب بیا هم یو نوی مګر په کار واچولو. نوموړي د خپلو جنایتونو د پټولو لپاره د خيبر د مېرمنې جنازه په هدیره کې زما د پلار تر څنګ بڼه کړه. تر څو ثابتې کړي چې د خيبر او کورنۍ په وړاندې یې کوم خیانت نه دی کړی. د نجیب دغه سیاست د نوموړي له هغه وضعیت سره ورته والی لري چې نن ورځ دخپل کمونیستي وجدان د پټولو لپاره د تلویزیون د کامرو په وړاندې د خلکو د لاس تېر ایستلو لپاره په بشپړه پستی او چالاکی سره د قرآن کریم مبارک آیتونه او نبوي احادیث وايي. نجیب له خپل هر عمل څخه سیاسي ګټه پورته کوي، د خيبر د لور په مقابل کې نجیب له خپل غیر انساني عمل څخه دوه موخي درلودې: یوه له خيبر نه غچ اخیستل. ځکه چې خيبر به همپشه د هغه د بڼځي له فاسدو اخلاقو، او خپله د نجیب له شرمېدلو سوابقو څخه خبرې کولې. دوهمه دا چې نجیب هېڅکله نه غوښتل په کورنۍ کې یې دې څوک بنایسته، تحصیل یافته، هوښیاره او

باشخصيته بنځه ولري، ځكه چې خپله له دې لوري له سخت كمبود سره مخ و، او تل به ځورېدلو. احمدزي څه ډول كولى شواى داسې بنځه وكړي چې دنجيب عقدي زياتي كړي .

احمدزي بيا د نجيب په ملاتړ او تشويق د نسرين په نامه له يوې بلې نجلۍ سره عشقبازي پيل كړه. نوموړې غريبه چې له احمدزي نه د څو مياشتو حامله وه، خوشې يې كړه. نوموړې ته د جنين د سقط له وجې سخته خونريزي پيدا شوه. تر دې چې مجبورا يې اضافي وينه وركړه، له دې سره يې يو په يو د وينې سپين كرويات زيات شول. او ناروغه شوه. له تحصيل نه پاتې شوه. په دې توگه د احمدزي د رذيلانه هوسبازيو قرباني شوه.

نجيب د احمدزي له دې ټولو بد اخلاقيو څخه خبر و. احمدزي د خپل مشر ورور د قدرت تر سيوري لاندې اخلاقي مرداريو ته ادامه وركوله. نجيب نه يوازې دا چې د نوموړي مخه يې نه نيوله، بلكې تشويقولو يې. يو كشر ورور به له خپل مشر ورور نه چې رذيل وي او دى رذالت ته تشويقوي څه زده كړي؟ احمدزي ډېرې نجونې يوه په بله پسې د خپلو شهوتبازيو بنكار كولي. له نسرين نه وروسته يې له يوې بلې نجلۍ سره چې ناجيه نومېده همدغه ډول پلټ توب پيل كړ. مگر هغه بيا له خپلې كورنۍ سره له افغانستان څخه وتښتېده. خو احمدزي بيا هم د نجيب د تشويق او ملاتړ په مت له يوې بلې نجلۍ سره چې توره ماري نومېده نامشروع اړيكې ټينگې كړې .

نجيب به له واده كولو مخكې د بنو، پاكو او هونبنيارو نجونو په اړه خبرې كولي. نجابت او شرافت يې د بنځې لپاره اړين بلل. نوموړي په دې اړه دومره ټينگار كولو چې آن وره خور مې (كوڅى) يې له بنوونځي نه وايسته. تر څو د بنوونځي په چاپيريال كې يې پښه بنويه نه شي... خو له فتاني سره له واده كولو وروسته چې يوه بدكاره. شرابۍ، قمار بازه. او له يوې بدنامي كورنۍ څخه وه. نجابت او شرافت نجيب ته مطرح نه وو. نوموړى د هغه جزايي شوي كس په څېر و چې غوښتل يې د كورنۍ ټول غړي په همدې غم اخته شي. تر څو له كورنۍ څخه يې څوك ده ته د انتقاد گوته و نه نيسي. نجيب پوهېدلو چې فتانه يې په وړو وړونو څومره اغېز كولى شي. له همدې كبله نوموړي احمدزى، روشن چې واړه وروڼه يې وو، له كوڅۍ سره چې كوچنۍ خور يې وه د فتاني ساقې تر روزنې لاندې كړل.

دا چې احمدزى يو نازك او خوش رنگه هلک و، فتاني به همپشه له نوموړي څخه. يعنې د خپل خاوند له ورور څخه جنسي استفاده كوله. دغه نامحرم اخلاق چې په هېڅ بشري ټولنه كې د منلو وړ نه دي، زمونږ د كورنۍ په نورو غړيو يې داسې منفي اغېز وكړ. چې د جيلاني كورنۍ، دغه د پكتيا بې

سواده، نوې رسېدلې کورنۍ (د نجیب کورنۍ) د اخلاقي انحرافاتو تر سرحده و بنویوله.

په کوکۍ باندي د فتاني اغېز ډېره د شرم خبره ده. فتاني ساقې کوکۍ بي عفتۍ او اخلاقي فساد ته سوق کړه. تر دې چې نړۍ ته د نامشروع (غورځنگ) د راورلو لامل و گرځېده. نجیب بڼه پوهېدو چې (غورځنگ) د چا زوی دی. مگر ددې لپاره چې خبره رسوايي ته ونه رسېږي. نوموړې يې په بېره نورانشاه سنگر ته واده کړه. او د کوکۍ دغه بې غیرته او بې ننگه خاوند ته يې د جنرالۍ رتبه ورکړه. او د هغه د وضعیت د تلافۍ لپاره يې نوموړی د يوه کال لپاره شوروي ته د خاد او کي جي بي په برخه کې د لوړو نظامي کورسونو د ویلو په نامه واستولو. له راتگ نه وروسته يې د لا زیاتو اختیاراتو په ور کولو سره نوموړی د خاد د ۱۲ ریاست د رئیس په توگه چې د جمهوري مانی د گارد د فرقي څارنه يې کوله وگومارلو. نوموړی نه آبرو لري او نه شهامت. خو دا چې غلام مشربه او لنډغر دی نجیب غواړي نوموړی په خپل څنگ کې وساتي. مېرمن يې کوکۍ له سکینه زیار سره یو ځای په شپو شپو د فتاني په پله په بدکاریو لاس پورې کوي. او ویاري هم. مهمه دا ده چې نجیب د کمونیزم له مطالعې سره یو ځای کمونیستي ملحد اخلاق زده کړل. دا چې له کوچینوالي لایبالي و، روسي اخلاق يې په زړه ډېر بڼه پرېوتل. کمونیستي او روسي اخلاق له اسلامي، افغاني او ملي معیارونو سره ډېر توپیر لري. نجیب د روس له کمونیزم سره، او د روس کمونیزم له نجیب سره د همدې بنسټ له مخې زر بې طلاقه واده وکړ. ځکه خبیث له خبیث سره بڼه لگېږي. که دا خبره نه وای. کوم افغان خاوند به دا منلي وای چې مېرمن يې دې له یوه روسي مشاور نه لور ولري. کوم ولسمشر یا کوم رهبر تر دې اندازې پریوتی دی چې بڼه يې له یوه روسي مشاور سره همبستره شي. او له هغه نه د اولاد څښتنه شي. او دی هغه په ویار سره ومني... د ملي مصالحې بڼاغلې رهبر نجیب. نشي کولی چې خپله بڼه او خپله کورنۍ په سمه توگه رهبري او تنظیم کړي. نو څه رنگه به وکولی شي چې د یو ملت رهبري په غاړه واخلي. نجیب نه یوازې خپل ناپوهه او فرصت طلبه خور او ورور د نه جبرانېدونکې پستی تر سرحده ورسول. او پلار يې سوء استفادې ته کش کړ، بلکې د اکا زوی يې نور الله، او د عمه زوی يې هاشم پکتیانی هم تشویق کړل تر څو له داسې بڼو سره نکاح وکړي چې د فتاني هم لباسه وي .

د اکا زوی مي نور الله د هرات نندارې څخه یوه نڅاگره چې (افتخار) نومېده خپله مېرمن کړه. نوموړې له خپلې مشرې خور (عصمت) سره په هرات ښار کې د هرات نندارې په صحنو کې دنڅاگرۍ همپېشنۍ دنده لرله. او د هرات

د مشهورو بدکارو بنځو له ډلې څخه وه. عصمت چې بدرنگه او نارینه ډوله وه. د انقلابي شورا د رئیس کارمل د معاون جنرال گل آغا معشوقه وه. نجیب دغه بي سواده بنځه د ورکتونونو د ریاست معاونه وټاکله. نوموړي د ورکتون د ماشومانو له شپږو، جامو او خوراكي موادو څخه ډېرې سوء استفادې وکړې. هغه به يې د پلورلو لپاره بازار ته وړل. افتخار له خپلې بدرنگې سره د فتاني د نوکري او رازداري په توگه کار کولو. فتاني به د دا ډول بد کاره بنځو له شتون څخه گټه پورته کوله. نوموړي نه غوښتل چې نجیب په يوه علمي، فرهنگي او سياسي چاپيريال کې له پوهو او با شخصيته بنځو سره اړیکې ولري. تر څو د ددې کمياني تر دې زياتې را څرگندي نه شي. فتاني د ځان شاوخوا او د نجیب د کورنۍ شاوخوا داسې بدرنگه او بي سويې بنځې يوازې د همدې موخي لپاره را ټولې کړې وې. نجیب په فساد او بدکاری کې د خپلې کورنۍ لپاره يو ماډل. يوه بېلگه گرځېدلې و. چې ځوانانو به د هغه پيروي کوله.

د عمه زوی مې هاشم پکتیاني له نجیب سره د نږدې اړیکو پر بنسټ چې له ماشومتوبه يې د بداخلاقو شریک و، د واده کولو پر مهال د بيزو په څېر د نجیب تقلید وکړ. نوموړي خپله لومړنۍ مېرمن چې ښه پاک لمنه بنځه او ډاډا له کورنۍ څخه يې وه، پرېښوده، دوهمه بنځه يې د بدکاره او بېکاره سابقې لرونکو بنځو له ډلې څخه چې په راډيو افغانستان کې يې کار کولو په نکاح کړه. په دې توگه نوموړي نجیب ته ثابتته کړه چې په بي غیرتۍ او ټيټ همپټۍ کې له ده څخه څه کم نه دی. نجیب نه يوازې دا چې زموږ د کورنۍ سړيو ته بدکاره بنځې را مخکې کولې. بلکې آن خپلو باډيگاردانو ته يې سپارښتنه کوله چې له دا ډول بنځو سره واده وکړي. مسعوده جلال د ډاکټر کمال سيد طلاقه شوې مېرمن، چې د فتاني د اکا لور کېده، او فتانه به ډېرې وخت د هغې په کور کې له فاسدو نارينه وو لکه مجید، افغان، مجید منصورې، عبد الله اعتمادي، د ملکيار د کورنۍ ځوانانو او د آذر خياط زوی عبد الله سره بدکاری تر سره کولې. نجیب خپل باډي گارد (چپسر) ته له نوموړې سره د واده کولو وظيفه سپارلې وه، ځکه چې له نوموړې سره واده ته څوک نه حاضرېدل. چپسر له هزاره گانو څخه دی، دلاس په نښه کې فوق العاده مهارت لري. نجیب به په دې اړه داسې ويل: (زه د مسعودې په وړاندې هميشه د مسوليت احساس کوم. بايد له هر لوري حتی له جنسي اړخه هم له نوموړې سره مرسته وکړم..) مسعودې چې کله خاوند درلود له خيال سندر غاړې سره يې جنسي اړیکې لرلې. له همدې کبله کمال سيد نوموړي طلاقه کړه.

نوموړې ډېره بده بڼه ده، اوس نجیب د عامې روغتیا په وزارت کې پرته له کوم استحقاقه د بهرنیو اړیکو رئیس ټاکلې ده. دا خپله په ډاگه کوي چې نجیب تر کومې کچې خپلوي پال و.

دغه بڼاغلې انقلابي، دغه د ملي پخولایني رهبر، او دغه مفسد فی الارض د غوايي له گډوډيو مخکې په خپلو بيانو کې د خپلوی پالو ميلانونه محکومول. خو له کومې ورځې چې واک ته رسېدلی خپلوي پالل يې خپل لور برید ته رسولي دي. نوموړي دولتي پوستونه د حميرا سراج او خپلې کورنۍ د بې استعداده غړيو تر منځ ويشلي دي. نجیب د خپلې عیاشۍ او ساعت تېرۍ لپاره یو کور جوړ کړی و، چې د سرحدی قبایلو د کمیسیون په نامه یادېده. کله به چې له انسان وژني، د خاد د توطیو او دسیسو له چارو فارغ شو دلته دغه کور ته به د عیش او عشرت، رذالتونو او بدکاریو لپاره راتللو. زه او مېرمن مې له خپلو دوو ماشومانو سره په ۱۳۶۲ کال کې د یوې توطیې په ترڅ کې چې نجیب جوړه کړې وه، په دغه کور کې چې د خاد مربوط و، او په وزیر اکبرخان کې د (گولدن لوتس) رستوران مخې ته یې موقعیت درلود، نظر بند شوو. او تر څارني لاندې وو.

دنوموړي له اسرارو ډک کور مستخدمین او پیره داران زمونږ له لیدو نه په تعجب کې وو. پوښتنه یې وکړه چې که مونږ له نجیب سره خپلوي درلودی نو له دې مخکې یې ولې مونږ نه یو لیدلي او نه مو پېژني؟ ولې مونږ د هغوی دشپي په محافلو او ناستو کې په دې کور کې حضور نه دی درلودلی؟ ولې زما او دنجیب تر منځ دومره لوی توپیر دی؟

دا کور مونږ ته هم په زړه پورې و، له بې کارۍ نه مې ددې کور په پلټلو او تحقیق پیل وکړ. او په رازونو یې پوه شوم. د نوموړي کور مستخدمین ساده او بیچاره خلک وو، چې د مجبوریت له وجې دې ځای ته را کارل شوي وو. نوموړو له بې فرهنگه قبایلیانو او د خاد له جنایت پېشه مامورینو څخه ډېر شکایتونه لرل. له دې مستخدمینو څخه یو سپین ږیری و، چې غمجنه اونیولې څېره یې درلوده. هر وخت به مې چې هغه لیدو فکر مې کولو چې څه غم لري، خو په زړه کې یې پتوي او نه غواړي په اړه یې خبرې وکړي.

تر دې چې آخر یې یوه ورځ د زړه غوټه پرانیستله. په داسې حال کې چې له سترگو یې اوبسکې روانې وې ویې ویل: زوی مې د کارمل حکومت اردو ته بوتلو. او یوې جبهې ته یې ولېږلو. میاشتي وشوې چې له مړه او ژوندي یې خبر نه لرم. له هر چا چې پوښتنه کوم ځواب نه راکوي. ما نوموړي ته ډاډگېر نه ور کړه او له ما سره آشنا شو. نوموړي د یاد کور په اړه عجیبي کیسي کولې..

نوموړي کور ډېرې خونې لرلې، د لامبو حوض. سونا حمام. د سپورت له میدان سره بنسکلي چمنونه. د تعمیر په دننه په منځنۍ برخه کې، یو مربع شکله دهلیز و، چې گڼې خونې ترې را تاو وې. نوموړې خونې په مورې قالینو فرش وې، په هره خونه کې دکور بارزبنته سامانونه ایښي وو. د دوه خونو ورونه به همپشه قلیپ وو، هېچا د هغو د پرانیستلو اجازه نه لرله، کلي گانې یې له یوه ځوان خادیسټ سره وې چې صلاح الدین نومېدو. خو د کور مشر خادم د بابا عبد الرحمن په نامه یو بوډا و، چې له ما سره یې آشنایي شوه. یوه ورځ مې هڅه وکړه چې دغه خونې وویښم. دا چې د خونو د ننه پردې یو څه یوې اوبلې خوا ته شوې وې، وتوانېدم چې د کرکیو له شا څخه خونې وویښم. په خونه کې یو دوه نفرې د خوب کټ. د زنانه د آرایش له میز سره، چې رنگارنگ عطرونه او د آرایش سامان پرې ایښي وو تر سترگو مې شول. په تعجب کې شوم.. چې دا ټول سامان دلته د چا او څه لپاره؟ له صلاح الدین څخه مې د موضوع په اړه وپوښتل. هغه ویل دا خونه د خاد درئیس صاحب (نجیب) ده، او امر یې کړی چې ور یې باید هېچا ته خلاص نه شي. هغه بله خونه د ده د معاون بناغلي توخي ده. کله کله نورو خونو ته قبایلي میلمانه راځي. ډاکټر نجیب او سلیمان لایق دلته راځي، او هغوی ته د نوټونو او کلدارو بندلونه ور کوي. ما پوښتنه وکړه: د څه لپاره پیسې ور کوي؟ سپین ږيري چې کافي سواد یې نه درلود، ځواب را کړ: ددې لپاره چې طرفداري یې وکړي، نوموړي وویل: (که ځانگړي قبایلي میلمانه نه وي، ډاکټر صاحب نجیب له حبیبه جاني سره د خصوصي کار لپاره دلته راځي. البته یوه یوه بله بنځه توخي هم راولي، خو هېڅ یوه یې د حبیبه جاني په څېر بنسکلي نه ده. په ځینو ورځو کې چې کله دا کور خالي وي، د کوهستانی کورنۍ له خپلو مېرمنو سره دلته راځي، پسونه حالوي. کبابوي یې او شراب څښي. وروسته ټول نارینه او بنځینه له ډاکټر صاحب نجیب سره په سونا حمام کې لپ لغړ لامبي... آخره زمانه شوه...) دلته سپین ږيري، غوږونه ونيول او توبه یې و ایسته. بیا په ځمکه پرېوت. بېرته را پورته شو. او ویې ویل: لوڅې بنځې، او لوڅ سړي... یو ځای... په یوه حمام کې... الله مو دې وساتي...) سپین ږیری به د حبیبي په اړه ډېر رغېدو، د هغې نکل مې اورېدلی و، خو دا ځل حقیقت ته ورسېد. ... نور بیا

لیکوال: صدیق الله راهي د ډاکټر نجیب ورور.

ژباړه: عبد الخبير جاهد